

Icikakatikilo Ca Cine



Icungulopo mukwai. Tukontamike imitwe yesu nomba mukashita fye, mwipepo.

² Uwawamisha kabili Shifwe uwa Mulu, tulepalama Imwe nakabili muno bushiku, nomba, mwi Shina lyakwa Shikulu Yesu, ukupela Imwe ukutotela pa bushiku na bumbi. Kabili tulelomba nomba amapalo Yenu mukulongana ukwa muno bushiku. Lekeni Mupashi wa Mushilo ese no kutupela ubwilulo ubwa ifi fintu ifyo ifwe tulefwaisha nganshi. Mwe Lesa, lekeni cibe icawamisha nganshi ukutila ifwe bonse kuti twakwata isenge ukushinguluka Icebo mu musango uwa kuti, icakutila, ilyo twalafuma, twalaisa tusose, “Bushe imitima yesu tayacibilima munda shesu ilyo Ena acilalanda kuli ifwe mu nshila?” Tule Mutotela pa fyo Ena aba kuli ifwe, kabili tulecetekela ukutila Ena ali no kutwalilila ukuba na ifwe ilyo tuletwalilila mu bulendo, pantu twalombela ifi mwi Shina lyakwa Yesu. Ameni.

³ Ndi uwa nsansa nganshi ukubwekela mu nga’nda yakwa Shikulu, muno bushiku, mukulongana nakabili! Kabili tuli abasangalala. Ndi uwansansa nganshi ukutila . . .

⁴ Nacitontonkanya fye uyu Umo tacisa, lelo Wene mukulekelesha nacita. Kabili e ico ndetasha nganshi, ilya ukuba iyakulekelesha iya balya bane abaninine pali kabalwe, ico ndetontonkanya ni imo iya Mbila ishikankala ku Lukuta pali iyi nshita.

⁵ Nshishibe ifyo iyi Imo ili. Ndesenda fye yena cila bushiku, nge fyo Ena alesokolola Yena. Ndeesha uku—ukupela Yena, ku . . . ilyo Ena alepela Yena kuli ine.

⁶ Bushe muleipakisha pa—amapalo? [Ulukuta lwatila, “Ameni.”—Ka.] Bushe na mumona ifyo Yena ili fye, mu kusuntinkana na shilya nshita sha lukuta, umusango fye Yena filya fine fye yalingana mulya mukupwililika fye pamo na shena? Ulya e musango yena . . . Kuli ine, cena cili—cena cili umo wine Umupashi wa Mushilo uyo wapele inshita sha nkuta, Umupashi wa Mushilo umo wine lyena naupela Ici, mulemona, pantu shilesuntinkana capamo; fyonse mulimo umo ukalamba uwakwa Lesa, ukuilangisha Umwine mu nshila ishapusana pusana.

⁷ Mulemona, ilyo Ena alilangishe umwine kuli Daniele, mu fimonwa, kwali no kuba icakwimininako kwa cintu cimo, icapala i—imbushi muli ici cifulo, atemwa nalimo icimuti; kabili mucifulo cimbi kuti caba icimpashanya. Kabili—kabili—kabili ifintu Ena acitile, ukulenga Cena, icintu cimo cine inshita fye yonse, beni fye abashininkisha ukutila tatucilufishe cena.

⁸ Nomba, naciba mucine uwa sasamushiwa mu nshita fye iyapitapo inono, ine ukulanda kuli na mayo umunono uwikelele apa, nalimo imyaka ya kufyalwa amakumi cinekonse konse na fisano. Kabili ena . . .

⁹ Te kale sana, lintu fye nshilaya kulya ku masamba, cinshi, kwaliko u—umukashana umunono mu Ohio, uyo wali, ndetontontonya eflyo, uyo walefwa na lukemia muciputulwa caiko icakulekelesha. Nomba, lukemia ni mpwalonda mukati ka mulopa. Kabili, owe, akantu akanono kali, namwishiba, mu mibele iyabipisha nganshi, ukutula takwaliko isubilo nalimbi kuli ena nakalya. Bena balemulisha ukupitila mu mishipeshipe, ukutumbulwa. Kabili e ico bali ulupwa ulupina sana. Kabili bena . . .

¹⁰ Ba Muka Kiddy, apa, na Munyina Kiddy, balibeba palwakwa Shikulu ukwasuka amapepo nganshi. Kabili baishile capamo, ndetontontonya, no kutuma umo muntu, no kuleta umukashana umunono kuno. Kabili ena ali umukashana umunono uwaemba nganshi, nalimo, owe, mutanda, imyaka yakufyalwa cinelubali. [Nkashi atila, “Imyaka pabula.”—Ka.] Imyaka pabula. Kabili—kabili ena alikulya kunuma mu cipinda. Kabili i . . .

¹¹ Kabili ilyo twaile ku cinso cakwa Shikulu, Mupashi wa Mushilo apele icebo kuli ena. Kabili bena balamwimya, kabili balamwimya no kumulisha, namwishiba, ulya musango. Kabili ilyo aile, ena alelilila umukate, kabili, e ico, ukulya ica kulya cakwe ukubomfya akanwa. Kabili bena bali mupele umukate, kabili baile fye pantanshi no kumulisha fye mucifyalilwa.

¹² Mu nshita inono, inshiku ishinono, bali mutwele ukumubwekesha kuli doctor. Kabili bena . . . Doctor alifililwe fye ukwiluka. Atile, “Kwati cali, tacali umukashana umo wine.” Atile, “Cinshi, tapali—tapali imimonekele nangu imo iya lukemia palwa cena, nangu pamo, nangu pamo nakalya.” E ico, kabili, ena alefwa. Bena bali mufililwe; ukulamulisha fye ukupitila mu mishipeshipe yakwe. Ena aishile aluka uwa mutuntula. Namwishiba ifyo besa mukuba. Kabili e ico bena . . . Kabili nomba ena ali kusukulu, ukwangala pamo na bana bambi, uwa nsansa fye nge fyo engaba.

¹³ Cilenjibukisha ubwafya na bumbi ubwa musango filya. Ubushiku bumo, naishile fye kunga'nda, kwaliko i . . . Nga nshilubile, bena bali nalimo abantu ba episcopalians atemwa Presbyterian, balya abaletele ulyo mukashana umunono ukufuma ku Kansas. Kabili ama doctors bali mufililwe, na lukemia. Kabili bali mupele, ndecetekela, inshiku shine ukuba no mweo; aishileba mu musango uwabipisha nganshi. E ico bena batile baposele fye shilye nshiku shine ukulaisa kuno lubali, ukupita mu menshi makasa ne fintu, ukuciluka icalo,

ukuleka wene apepelwe. Kabili ba shikulu bakwe, uwalemoneka bwino nganshi umwaume umukalamba, ali ne mishishi ya mfwi.

¹⁴ Kabili bali nankwe, kale, inshiku shibili, uku lubali mu motelo inono. Ine—ndemona tayabapo palya nomba nakalya, ulubali lwa Silver Creek. Kabili e ico nalile kulya ilya nshita ya bushiku ukuya mupepelela. Cali ulucelo celo sana. Nalishile lilya mu bushiku, ukufuma kunse ka musumba, no kuya kulya. Kabili bawishi mukalamba...ba shikulu baleenda panshi. Kabili, banyina, ukwasha ukusunga bwino umwana.

¹⁵ Kabili ilyo nafukeme ku kupepa, Umupashi wa Mushilo wasokolwele kuli ine inkama iyali pakati ka—ka banyina kabili na ba wishu, pa cintu cimo ico bacitile. Nalibetile kumbali no kubepusha palwa cena. Batendeke ukulila, batile, “Cilya cishinka.”

¹⁶ Elyo nalilolekeshe kunuma, kabili nalimwene umukashana umunono aletoloka ne ntambo, ukulaya, ukwangala. Kabili nomba umwana umunono...Mu milungu nalimo itatu, bali ntumine icikope ica mukashana umunono, alibwelela mu sukulu, alatoloka ne ntambo, kabili takwete lukemia, nakalya.

¹⁷ Nomba, nomba, yalya ama bunte yaba mucine cine icishinka ica shininkishiwa, mwamona. E ico, Lesa wesu mutuntulu nganshi, mulemona. Ifwe tubombela fye Wene kabili—kabili ukucetekela Wene. Kabili—kabili ine—nalishiba Ena mutuntulu.

¹⁸ Nomba, ndeesha mukwishibisha kwandi nomba, kabili ilyo icintu cimo, mukati, mukati kesu, cilebomba Cena inshila ya ciko. Kabili nomba twalaesha, muno bushiku, ku nkumbu shakwa Lesa, ukusenda ici Icikakatikilo Ica Cine, kabili no kumona ifyo Mupashi wa Mushilo alakwata ukusosa kuli ifwe, muli Cena.

¹⁹ Nomba nalabelenga u—Ukusokolola, icipandwa ca 6, kabili ukutendeka na vesi ya 7; 7 na 8. Kwaba lyonse ama vesi yabili; iya kubalilapo yaba kubilisha, kabili vesi iya cibili ni cilya ico amwene.

Kabili ilyo akakatwile icikakatikilo ica cine, naumfwile ishiwi lya ca mweo ca cine—cine ciletila, Isa umone.

Awe naliloleshe, kabili moneni kabalwe uwa butulukwa: no waikelepo ishina lyakwe (uwaikelepo) ni Mfwa, na ku Mbo kwalemukonka...ena. Kabili kuli fyene kwapelwe amaka yapa cakaniko capali fine ica pe sonde, ku kwipaya ku lupanga, na kucipowe, na kumfwa, na ku...ifiswango ifya mu mpanga.

²⁰ Nomba, Shikulu atwafwilishe nomba ukwiluka Ici. Cena ni nkama.

²¹ Nomba, ukulangisha fye panono, ku kubwekela kunuma, nge fyo twacitile inshita sha nkuta, aba abaninine kabili uku ukukakatula ukwa ifi Fikakatikilo. Nomba, pa kutila ifwe tucibike fye mumano yesu, ukulanda panono mpaka twaumfwa ukutula yena ni nshita iyalinga ukulanda.

²² Nomba, natumona nomba, ukuti, ukukakatula kwa Fikakatikila, lyena li Buku ilya Kulubula ilya kakatikwa. Elyo kabili Ibuku lyalipombwa kwati mufungilo, nga filya cali umusango wa kale wali.

²³ [Munyina Branham alelondolola ukupomba no kukakatika kwa mufungilo, pa kubomfya amapepala—Ka.] Yena talyali li buku ilya *uyu* musango; pantu ili lyaishilepo fye ili line, ama buku ya yu musango, mukulekelesha, owe, ndemona imyaka umwanda umo na makumi yasano, atemwa icintu cimo, imyanda ibili. Kabili elyo bena baleipomba, no kushako akaputulwa akabula ukupombwa. Nge fyo namwebele ifyo calecitwa, kabili Amalembo, ukwa kuyasanga, kabili muli Yeremia, kabili na fimbipo. Elyo lyakonkelepo lyalepombwa kunse, elyo akaputulwa akakulekelesha kaleshala, kabili yena nga *filya*.

²⁴ Kabili cila umo wali icikakatikilo. Kabili lyena lyali Ibuku ilya kakatikwa ne Fikakatikilo Cinelubali, kabili lyena lyali i... Takuli nangu umo... Ilyo bena bali... Yena yali li Buku lya Kulubula ilya kakatikwa ne Fikakatikilo Cinelubali. Njeleleniko.

²⁵ Kabili, lyena, takwali nangu umo mu Mulu atemwa mwi sonde, atemwa pe samba ye sonde, uyo wali uwalinga ukwisula lyena atemwa nangula ukulolekesha pali lyena. Kabili Yohane aishile lila. Pantu ena alifililwe ukusanga umuntu... Pantu, nga lilye Buku talya sendelwe ukufuma mu minwe ya Mwine uwa ntendekelo... Uko, Yena yalufishiwe kuli Adamu na Efa, kabili lyalibwelelemo, panuma ilyo balufishe insambu shabo ku Cebo, amabulayo, ubupyani bwabo.

²⁶ Bena, ibukisheni, baleteka isonde. Ena ali u—ena ali umulungu umunono, pantu ena ali mwana wakwa Lesa. Kabili umwana wakwa Lesa aba u—u—umulungu umunono. Nomba, cilya tacili icapusana na Malembo. Ninjishiba cilya cileumfwika iceni.

²⁷ Lelo Yesu atile, “Nga mulabeta, abo Icebo cakwa Lesa caishileko...” Kabili ni kwisa uko Icebo cakwa Lesa cisako? [Ulukuta lwatila, “Bakasesema.”—Ka.] Bakasesema. “Nga mulabeta, abo Icebo cakwa Lesa caishileko, ‘imilungu,’ musango nshi mwinga njebaula Ine ilyo natila ndi Mwana wakwa Lesa?” Mwamona?

Kabili, nomba, bena bali milungu.

²⁸ Kabili umuntu, nga waishile fyalwa mu lupwa mwi shina lya lupwa lwenu, iwe uli mwana, kabili iciputulwa caba wiso.

²⁹ Kabili lyena—lyena ilyo lubembu lwaishilemo, tulesango ukutila umuntu alicilwike umukonko. Kabili—kabili umulopa wa ngo'mbe shilume ne mbushi, wafimbile, lelo tawafumishe. Mpaka, Umuti uwine wine waishile, uyo wingafumya itoni ilya lubembu no kulyonaula umupwilapo mutupimfya, no kulibwekesha pali kapondamika waiko uwantendeke, ulya ali ni Satana.

³⁰ Ilyo yabwekele kuli Satana, ena alolela inshita yakwe iyakonaulwa ukwa Muyayaya umupwilapo. Nomba, cilya cilelangisha ifyo twacetekela. Ifwe twalacetekela ukutila ena akesa fumishiwapo mucine umupwilapo no kupwishishiwa.

³¹ Ndecetekela ukutila ulubembu lukesha onaulwa. Kabili ilyo lwatumbulwa, pa mulingo uwa Mulopa uwakwa Yesu Kristu, caba kwati kutonesha itoni ilya inki ilya fita mu mwina uwa muti uwitwa Chlolox. Yena ilayonaula fye mu miti, no kuibwekesha kulya uko yafumine. Mwamona? Kabili ulya e musango Umulopa wa kwa Yesu Kristu ucita.

³² Kanshi, cilya cilabika umuntu ukuciluka umukonko nakabili, ngo mwana wakwa Lesa. Mwamona? Kabili lyena ena—lyena esa mukuba u—u...Cinshi, nangula ena...Amaka yakulenga ayakwa Lesa yali muli wene. Kabili, kwena, lyonse ilyo Lesa engalanda cena ukucitwa, cili no kucitwa. Kabili ifwe tulabwekela. Ukutila ilyo i—i... .

³³ Mose, ukupitila mu mulopa wa ngo'mbe shilume; kabili ilyo ena akumenye lulyo Lubuto, Intumba ya Mulilo muli cilye cimpusa icalepya. Kabili aliminine, kulya lubali, pa mulimo uo Lesa amupele. Kabili ena ali ni kasesema. Kabili ilyo Icebo cakwa Shikulu caishile kuli ena, alilandile, kabili nangula ifintu ukulengwa ku Cebo. Mwamona?

³⁴ Nomba, nga cili no kucita cilya kuli cilya, umulopa wa ngo'mbe shilume, nga palwa Mulopa wa kwa Yesu Kristu? Taufimba; lelo walifumya cena, conse fye. Kabili imwe muleminina mu Cinso cakwa Lesa, ngo mwana uwalubulwa. Nomba, mwamona, Ulukuta lwaba ukutali mu misango ya mikalile ya luko. Kabili ndetontonkanya, inshita ishingini nganshi, ifwe tuleesha mu cifulo ica kufuma mucine no kulolekesha pa mulandu.

Ninkwata icintu cimo ico ndefwaya ukusosa, kabili ine—nalacita pa nshita.

³⁵ Kabili nomba lolekesheni ukuti kwabako icintu cimo icalubana pacifulo cimo mu nkuta. Kabili ndetontonkanya mibombele ya filonganino iyo yapilibula imitontonkanishishe ya bantu, kabili na fimbipo, mpaka tabaishiba ifya kucicita. Cilya cishinka.

³⁶ Lelo ifwe twalilaiwa ukutila Lyena likasokololwa. Kabili nombamba kwaba Ifikakatikilo Cinelubali ifyo ili Buku lyakakatikilwako. Kabili filya Fikakatikilo Cinelubali nombamba . . .

³⁷ Kabili panuma ilyo ifi Fikakatikilo Cinelubali fyapwishiwa, tulesanga, mu Kusokolola 10, kwaliko Ifibulumo cinelubali ifya kupapusha ifyo Yohane aebelwe ukulemba, lelo lyena ba muleseshe ukulemba filya. Kabili pa nshita iya filye Fibulumo, tulesanga Kristu, atemwa, “Malaika aishile ika no mukola mfula, kabili ashimpile ulukasa Lwakwe pa mulundu na pali bemba, no kulapa ukutila takwakabe ukukokola nakabili, pali ilya nshita.”

³⁸ Kabili lyena tulesanga—tulesanga ukuti, ukutila mu Kusokolola ukwa Fikakatikilo, ukutila u—Umwana wa mpaanga alishile umulimo Wakwe uwa kupapatila nga Kapapatila, kabili alishile nombamba ukupoka insambu Shakwe, fyonse ifyo Ena alubwile ku mfwa Yakwe.

³⁹ Kabili, lyena, takwali nangu umu uwingesula Ibuku. Takwali nangu umu uwailwike Lyena. Lyena lyali li Buku lya Kulubula. Kabili Lesa Tata, Umupashi, ali Likwete mu minwe Yakwe, pantu Kristu ali pa Cipuna ca bufumu nga Kapapatila, Kapapatila fye eka. E ico kanshi, teti kube uwa mushilo, takwali Maria, takwali Yosefe, takwali nangu cimo, pali cilye cipailo, pantu cali Mulopa. Kabili Umulopa fye weka wakwa Yesu e wingapanga icikonsolwelo, e ico tapali nangu cimo ico cingeminina nge ca Kupapatila. Cilya cishinka. Takwali na cimbi.

⁴⁰ E ico yonse aya mano aya kupapatila na Yuda pa fikansa fya calo, kabili ukupapatila na Cecilia Washila pa cintu cimbi, cilya buwelewele. Cilya tacili. . . Ine—nshilesoso ukutila balya bantu tababa abacishinka kabili ababufumacumi. Nshilesoso kutila tamwaba ababufumacumi kuli ine ukucicita, nga mulacita. Lelo, mwaliluba, imwe mwaba—imwe mwaliluba mubufumacumi. Kabili icintu icili conse . . .

⁴¹ Batila, “Cisuma, uyu—uyu Malaika, uyu—uyu amonekele kuli Bonifer Washila kabili asosele *ici*, *cilya*, kabili *icibiye*. Kabili bena balingile ukusosa *ici*.” Ine nshitwishika cilya nangu panono, mu mano yandi, lelo ifyo muntu umu amwene icimonwa. Ine—nshitwishika lelo ifyo Joseph Smith amwene icimonwa, lelo tacali ukulingana ne Cebo conse. E ico kanshi, kuli ine, cena cilubo. Mwamona? Cena cilingile ukwisa ne Cebo conse.

⁴² Filya efyo inshita sha nkuta, Ifikakatikilo, kabili na fyonse ifyashala ifya Cena. Kabili ilyo umuntu uuli onse aletontonkanya ukutila ena alikwata filya Ifibulumo Cinelubali, nga ena tacilepashaniwa ne Cebo conse icashala,

kuliko icintu cimo icalubana. Mwamona? Cilingile ukwisa, EFYO ASOSA SHIKULU, pantu *ili* li Buku. *Ubu* e Busokololo bwakwa Yesu Kristu, mukupwililika kwa Buku.

Nomba, ine—nalicetekela lyena ukutula Umwana wa mpaanga alishile.

⁴³ Bena tabaishibe. Yohane alelila. Ena tekuti asange nangu umo, mu Mulu, mwi sonde, pantu bonse bali kulubali lumbi ulwa mukonko, mwamona, ulubembu. Takwali umuntu nangu umo. . . Kabili Malaika, mucine, Ena kuti aba uwalinga, lelo, nangu cibe fyo, calingile ukuba Uwalupwa. Cali no kuba umuntunse. Kabili takwali icintu ica musango filya, pantu umuntu onse afyelwe ukupitila mu kukumana.

⁴⁴ Casendele Wene Uyo uwafyelwe ukwabula Cena. E ico Lesa Umwine asendele cilya, mukufyalwa kwa kwa nacisungu, kabili aishileba Emanuele. Umulopa Wakwe e ulya Uwali uwalinga. Elyo lintu Ena Acilwike uyu mukonko, Umwine, no kulipila amalipilo no kubika ubulalo kuli ifwe fwe bashala, lyena Aishile ikala, ukuba Kapapatila. Kabili Ena alikala kulya.

⁴⁵ Kabili Ibuku lyena mucine lyaliselwe, lyonse fye ilya inshita. Lyaba kulya, lelo Lyena licili mu filangililo. Bena bali Limwene. Yohane alilimwene Lyena. Mukubilisha, ilyo icakubalilapo caishile, atile, “Kabalwe uwa buta alifumine; alikwete uwanininepo pali wene; alikwete ubuta mu minwe yakwe.” Cilya cilangililo. Cilya tacilasokololwa. Iyo. Cena cili fye icilangililo. Kabili, ukulingana nge fyo umuntu uuli onse pe sonde, cilya fye ceka eco ningasosa. Cilya cishinka. Ena kuti aipununa no kutalantanta, ukwabula ukutwishika, kufika pa cifulo cimo *apa* atemwa *palya*, kabili panuma yakashita.

⁴⁶ Lelo tulesanga ukutula, lyena, ukuti mwi Buku Iya Kusokolola, “pa Mbila ya kwa malaika uwalenga Cinelubali, inkama (inkama shonse isha Yena) ni nshi nashisokololwa kale pali ilya nshita.” Nomba, cilya Kusokolola 10:1-7, ukutula Cena cilingile ukusokololwa ukulingana na ilya nshita, pali ilya nshita ilyo Ena acitile.

⁴⁷ Elyo Icibulumo, ca Cinelubali calandile amashiwi ya ciko ayaibela, kabili Yohane ali no kulemba. Lelo, Yohane alishibe ifyo Fyena fyali, lelo ena—ena talengele Fyena pantu ena ali muleseshe ukulemba Cena. Cilya ni mucine cine, kabili conse capamo, inkama. Cena tacili nangula ni mucakulangililako atemwa icintu cimo. Ifwe twalishiba fye Ena. . . Cena cabulwime fye, epela fye.

⁴⁸ Kabili nomba mukusoma ici nomba, mwilabako, nomba, pa Mulungu, atemwa pa Mulungu ulucelo, twalifumishepo umulimo uwakundapa pa mulandu wa kukwata amasuko ku i—ku mepusho ya bantu. Nomba, ndefwaya imwe ukukwata

ilipusho pali ifi Fikakatikilo Cinelubali, nga cena cile mucusha, icintu cimo ico imwe tamuleiluka. Leken i ifwe tucikwate pa Fikakatikilo Cinelubali. Lyena kuti nalanda, pa Cibelushi ubushiku, nga cakitula cintu calinga uku—ukwasuka yena, atemwa iyo, mulemona. Elyo kabili ino ine fye nshita, ukusosa fye, cisuma, palwa cintu cimbi, atemwa, “Bushe ningile ukucita *ici?*” Atemwa—atemwa, limbi mwalikwete iciloto. Cilya, filya fyonse fintu ifikankala, nomba, ibukisheni. Fyena fintu ifikankala. Lelo lekeni twikale fye ne Fikakatikilo Cinelubali. Cilya eco tulipo fye. Leken. . . Cilya eco u—ukulongana kubelelepo, Ifikakatikilo Cinelubali. Leken twikale fye na Cilya.

⁴⁹ Ningile ukuya ku nga’nda, ningile ukukwata ukulongana ukunono kulya ku masamba. Nkesa bwela nakabili, panono ukucila umweshi atemwa ibili, atemwa icintu cimo icapala filya, kabili nalimo Shikulu ali no kusumisha ukutila kuti twakwata icintu cimbi pali cilya, nalimo ukulongana kwa kundapa atemwa icintu cimo lyena, atemwa icili conse ifwe tuli. . . Conse fintu cili.

⁵⁰ Lyena natukwata Intandala Cinelubali apa, ayali no kwisa nomba, mulemona. Kabili fyonse ifi fileisa mulya, nafyo. Kabili Inweno Cinelubali, mwamona, ukupongololwa. E ico, kabili fyena fyonse fikesa suntinkana umu mwine, lelo fyonse fya kupapusha na nomba.

⁵¹ Nomba, mailo ubushiku. . . Tulesanga ukuti Icikakatikilo ica Ntanshi calile, kabili uwaninine. . . Kabili Shikulu. . . E ico ngafweni, nshatalile ukucishiba akale. Tapali nangu fimo pali ifi fintu ifyo natala ukwishiba akale. Cilya cishinka. Kabili ine nshili fye.

⁵² Ukuya fye kulya lubali, no kusenda Baibele no kwikala panshi, no kwikala kulya mpaka ilyo Cena caya cilekakatulwa nga filya. Ndasenda fye icilembelo candi no kutendeka ukulemba. No kwikala fye palya, nalimo pa ma ora, mpaka Cena caisa—Cena caisa pwa.

⁵³ Elyo ndabwelela, no kuya sanga, nge fyo ndemoni uko Ena asosele Ici. Natontonkenye, “Cisuma, cilemonaka kwati nalimonapo cilya pa cifulo cimo.” Ndasenda icitabo candi ica kumwenamo amashiwi, ukulamonamo. “Bushe kuliko icintu cimo icapala Filya? Kabili apa Cena cili *apa* pene. Kabili elyo apa Cena cili *apa* nakabili. Kabili apa Cena cili kunuma *uku*, kabili *uku* lubali, kabili kulya *lubali*.” Elyo ndacibika Cena mukati fye mulya. Ndeshiba ukutila ulya ni Lesa, cikulu fye Cena cilepashanya Ilembo ne Lembo. Ulya e musango Cena cilingile ukubelamo. Caba kwati ukulundinkanya icikulwa capamo, amabwe yalingile ukulingana, ilibwe pe libwe.

⁵⁴ Nomba, mailo mu bushiku twakwete ukwisulwa ukwa—ukwa Cikakatikilo ica Citatu. Icakubalilapo cali

kabalwe uwabuta, kabili icakonkelepo cali kabalwe uwakashika, kabili elyo kabalwe uwafita. Kabili tulesanga ukutila abaikelepo bali uwaikelepo umu wine, inshita fye yonse; kabili ulya ali ni munkanyakristu, icakubalilapo. Ena takwete icilongwe ici—icilongwe, lelo aishilepokelela cimo pa ntanshi. Kabili elyo tulesanga ukutila lilya aishilepelwa ulupanga, ukusenda umutende pe sonde, kabili tulesanga ukutila alicitile cilya. Elyo aishileisamo ne fishilano ifya kupela, ulukuta ne ndalama, pa kulinga umulingo uwandalama pali *ici*, kabili indalama shibili pali *cilya*. Lelo bena bali mukenye ukwikata ku Mafuta na ku mwangashi, ico cali ifinono ifyo fyasheleko.

⁵⁵ Kabili elyo tulepela, twali fuminepo mailo mu bushiku, no bulondoloshi bwafyo Amafuta no mwangashi fyali, kabili na maka ifyo Yena yakwete. Kabili ifwe. . .Cena limbi kuti limbi caumfwike icintu icabipako panono, lelo ine. . .cena ni filya fine Icishinka. Mwamona? Nomba, twashile pali. . .Lekeni, pakashita fye akanono, tubwekeshepo cilya nomba. Elyo kabili twaishile leka, pa maka aya mwangashi, ifyo Amafuta yaiminineko, Umupashi. Nomba, ndemona imwe bonse na mucilemba. Muli no kucisanga pa tepu, nga tamwacitile. Kabili napakusanga Amalembo, ukutila, amafuta lyonse cilangililo, ica Mupashi wa Mushilo. Nga filya ba nacisungu abapelelwa amano ukwabula Amafuta, banacisungu aba mano na Mafuta, ico caba Mupashi wa Mushilo. Kabili elyo ukubwekelamo, mu—mu ba—bakasesema, kabili na fimbipo. Kabili nomba ine. . .

⁵⁶ Mucine, nshesha ukuleta Amalembo yonse mulya. Kabili kwaliba ifintu ifyo teti ulandepo; cilasenda inshita itali sana. Lelo ndesha ukubika umu, pamo na Malembo kabili na fimbipo, ifyalinga fye ukupela abantu pakutila cili no kubalenga bena ukwishiba no kumona icikope ca Cena. Lelo nga kuti mwaikala panshi na ciimo ica filya Ifikakatikilo, cinshi, mwe, imwe kuti mwasenda imbila ya myeshi cila nshita ya bushiku, pali cilya fye Icikakatikilo, kabili nalyo line ukwabula ukukumya Cena, mwamona, pali cimo ica Fyena. Kabili cilya e musango—e musango uwingi uwabako kuli Cilya. Lelo, ukwikata fye ku fishinka ifyapulamo ifya Cena, lyena imwe kuti—imwe kuti mwamona ifyo Cena conse caba.

⁵⁷ Nomba, nge fyo Amafuta yemininako Mupashi wa Mushilo. Yena tulesanga ukutila amafuta no mwangashi fyalisuntinkana mukupepa, mwamona, lyonse fyasuntinkana mukupepa.

⁵⁸ Kabili umwangashi, natile, ico caishile kuli ine, ukutila umwangashi cilangililako ukutila cali amaka aya—cena cali amaka aya kusansamusha ku busokololo. Mwamona? Kabili ni lilya ilyo icintu cimo casokololwa. Cilapela ukusansamusha ku wacetekela, pantu cena capelwa ku busokololo. Mwamona?

Cena cintu cimo ico Lesa asosa. Cena ni nkama; bena tekuti beluke Cena, mwamona. Kabili, panuma ya kashita, Lesa aleka no kusokolola Cena, elyo kabili alashininkisha Cena.

⁵⁹ Ibukisheni, nge Cine casokololwa, Icine nakabili cilashininkishiwa. Lesa, lyonse lyonse, te mulandu ifyo muntu aba uwacenjela, ifyo aba uwa mano mu mano yakwe; nga Lesa taleshininkisha ifyo alesosa, kuliko icintu cimo icalubana. Mwamona? Cisuma. Pantu, cena Cebo.

⁶⁰ Nomba, ilyo Mose aile kulya ukupitila mukuputwa ukwa kwa Lesa, atile, “Nakube balunshi.” Balunshi balishile. Atile, “Lekeni bacula bese.” Bacula balishile.

⁶¹ Mwamona, nga cakutila alisosele, “Lekeni balunshi bese,” kabili bena tabaishile? Mwamona, lyena ena—ena talandile Icebo cakwa Shikulu, mwamona; ena alandile fye, ena alandile icebo cakwe umwine. Ena limbi alitontonkenye kulya kwalingile ukuba balunshi. Lelo, kulya—kulya takwaishile balunshi nangu bamo, pantu Lesa tamwebele filya.

⁶² Kabili ilyo Lesa amweba icintu icili conse, no kusosa, “Imwe kabiyeni muye cita *ici*, kabili ndi no kuba fye pamo naco, pantu ici Cebo Candi,” kabili Ena alacilangisha muli Baibele, lyena Lesa aleminina kunuma fye ya cilya. Kabili nga tacalemwa muli Baibele, Lesa aleminina kunuma ya cena, ifyo fine, nga cena Cebo cakwa Lesa. Mwamona?

⁶³ Kabili elyo nga cili kunse ka cilya, cilasokololwa kuli bakasesema. Ifwe tuleiluka ukutila inkama shonse ishakwa Lesa shilalengwa ukwishibikwa kuli bakasesema, kabili bena fye beka. Mwamona, Amose 3:7.

⁶⁴ Nomba, nomba, amaka aya busokololo yaleta ukusansamusha ku wacetekela. Pantu, amaka aya mwangashi, umwangashi wa cifyalilwa, yaba kukusasamusha. Mwamona? Cena caba uku—kuleta umuntu, uyo uuli uwatitikishiwa, ukusansamushiwa. Mwamona? Mwamona? Cisuma, lyena, nomba, kwaliba amaka aya busokololo ubwa Cebo, yalapela icisasamushi ica kusangalala ku wacetekela, icisansamushi icakwikushiwa, icisansamushi ukutila Cena nacilangishiwa, Cena cashininkishiwa.

⁶⁵ Cena ciletwa, mu Malembo, nge fyo tulefwaya ukusontelela kuli cena, ngo “umwangashi upya.” Ifwe lyonse tusontelela kuli cena nga filya, nga, “aba nabanwa umwangashi upya.” Mwamona? Cisuma. Atemwa, “umwangashi uwa bumupashi,” ndetontonkanya, ubwilulo ubwawamisha kuti bwaba. Kuti waba, pa “umwangashi uwa bumupashi,” Nge fyo umwangashi uwa cifyalilwa uisokolola uwine mu maka ayakusansamusha, efyo no mwangashi upya ucita, ilyo Wene ulesokolola Icebo cakwa Lesa, ico caba Umupashi. Owe! Nomba kwaba i. . . cilya ni. . . Mwamona, Icebo Icine caba Umupashi. Mulecetekela cilya? [Ulukuta lwatila, “Ameni.—Ka.]

⁶⁶ Lekeni tubelenge lyena. Lekeni tubelenge lyena yena, Yohane Washila 6. Lekeni fye...Ee, lyena imwe—lyena imwe—imwe tamwasose, “Cisuma, nomba, umuntu umo asosele cilya.” Lekeni ifwe—lekeni tumone Uyo uwasosele cena, elyo kabili twalaishiba nga cakutila cena Cine, atemwa iyo. Yohane Washila, icipandwa ca 6. Kabili icipandwa ca 6, kabili ndecetekela cena calenga amakumi mutanda...vesi ya 63, cisuma, ndetontonkanya ili elyo. Ee.

Umupashi e ulengwo ukuba no mweo; umubili tekuti wafwe nakalya: ifyebo ifyo nalanda kuli imwe fyena mupashi, kabili mweo.

⁶⁷ Icebo Iceine caba Mupashi. Cena caba Mupashi mu musango wa Cebo. Elyo kabili, mulemona, ilyo Cena capelwo bumi, atemwa ukuletwa ku mweo, Umupashi wa Cebo ulatendeka ukubomba no kucite milimo. Mwamona? Pantu cilya... .

⁶⁸ Nomba lolekesheni pano. Itontonkanyo lilingile ukuba itontonkanyo lintu talilaba icebo. Kabili ilyo itontonkanyo lyaletwa, cena cebo. Nomba, *ili* litontokanyo lyakwa Lesa ilyo Ena abikile mu Cebo. Kabili elyo ilyo twapokelela Cena ukufuma kuli Wene, Cena cilesa mukuba Icebo.

⁶⁹ Lesa asokolwele kuli Mose ifya kucita. Mose alandile cena, kabili calicitike. Mwamona? Cilya eco, ilyo cena mucine cine caisa ukufuma kuli Lesa.

⁷⁰ Nomba tulesanga ukutila, ukuti—ukuti Cena—Cena cilasansamusha kabili Cena cilapela ukusangalala, pantu Cena caba Icebo cakwa Lesa. Kabili umwangashi upya, umwangashi upya ulasasamusha i... .ilyo Wene wasokolola Icebo. Lyena, cilaleta ukusangalala ukwapulishamo, inshita shimo. Twalipitile muli cilya, ukutila cilaleta ukusangalala ukwakutila mpaka iwe uleisushiwa nganshi.

⁷¹ Nomba, ninjishiba kwalibako ubuwelewele ubwingi, kabili abantu ukucita ifya kucita cita. Ninjishiba inshita shimo balacicita ilyo inyimbo shilelishiwa, kabili ifintu fyonse. Kabili nalishiba cilya cileya. Kabili ine—nalicetekela cilya, naco. Lelo nalimona abantu mu bushiku ilyo, cikulu fye inyimbo shilelila, cila muntu aletoloka no kupunda; lelo ilyo nyimbo shaleka, balilekele. Mwamona? Ndecetekela... . Cisuma, ukutila, cilya caliba fye bwino, ukulingana nge fyo naishiba, mulemona, cikulufye abantu baleikala abalungama. Kabili... .

⁷² Lelo, nomba, cinshi, mwatendeka ukuleta Icebo! Nomba, cilya e cintu ico mucine icileta Umweo, caba Cebo, kabili cilya cileta ukusangalala kwa kusansamusha ukwa mwangashi upya. Mwamona? Ee. Kabili cilya eflyo cali pa Pentecosti, ilyo Icebo calangishiwe.

⁷³ Nomba lolekesheni. Nomba, Yesu alibebela, Luka 24:49, “Moneni, ndemutumina ubulayo ubwakwa Tata; lelo mukaye

ku Yerusalemu no kulolela mpaka.” Cali ni cinshi ubulayo bwakwa Tata? Yoele 2:28, cinshi, tulesanga ukuti, Ena ali no ku “Pongolwela Umupashi.” Muli Esaya 28:19, ifyo kukaba “Ukulongofyanya kwa milomo, kabili ku lulimi lumbi,” kabili fyonse ifi fintu.

⁷⁴ Balile kulya. Kabili ilyo twapitile muli cena, nalimo umo atile, “Cisuma, ndecetekela natulolela inshita itali nganshi. Leken i fye tucisumine kucitetekelo.” Lilya lyali lisambilisho ilisuma lya Baptist, lelo talyabombele na balya ba munyina.

⁷⁵ E ico kanshi, cintu cakubalilapo namwishiba, cali no kwisaba mu butuntulu. Kabili balilolele pali bukapyunga bwabo, pa Cebo ukuti cishininkishiwe. Kabili ilyo mwaisa ukufwaya Mupashi wa Mushilo, mulacita icintu cimo cine.

⁷⁶ Ee, imwe kuti mwacisumina ku citetekelo. Imwe mulingile ukusumina Kristu ku citetekelo. Cilya cishinka nganshi. Kabili imwe mulasumina Mupashi wa Mushilo ku citetekelo; lelo lyena lekeni Mupashi wa Mushilo ese no kumupela ukusembululwa, nga kamboni ukutila Ena napokelela icitetekelo cenu, mulemona. Kanshi, mwamona, “Abraham acetekela Lesa, kabili capendelwe kuli ena kubulungami.” Lelo Lesa amupele icishibilo ica kusembululwa, nge cishininkisho Ena alisumine icitetekelo cakwe.

⁷⁷ E ico cilya e cintu cimo cine ico tulingile ukucita. Ifwe tulingile ukulolela pa Mupashi wa Mushilo mpaka Wene acita icintu cimo cine; te pa mulandu sana sana uwakutila ifwe twalilandile mu ndimi, te pa mulandu twalishanine, atemwa ifwe twaishile kwata ifya kumfwa umfwa, ifwe twalipundile. Mpaka ifwe twapilibulwa; mpaka icintu cimo mucine cacitika! Nshilesakama umusango cena caishilamo. Cikulu fye cena calicitike, cilya e cintu icikankala. Mwamona?

⁷⁸ Kabili ndecetekela ukutila ukulandila mu ndimi na fyonse ifi fintu fimi fili fye bwino, lelo cilya fye ceka icine ceka teti cibombe. Kabili mwalishiba teti cibombe. E ico, cena tacitika.

⁷⁹ Nalimona indoshi ukulandila mu ndimi, nalimona abamanga ukulandila mu ndimi no kushananina mu mupashi. Mucine. Ukubika pensulo panshi kabili yena ukulemba mu ndimi ishishaishibikwa. Kabili umuntu umo ukwilula cena, cilya cishinka, no kulanda icine. Cilya cishinka. Ukulemba fye filya fine ifya citike, kabili cena cali fye filya fine muli ulya musango. Ukumona bena ukuposa ulukungu pa mitwe yabo, no kuicekaula abene ne myele, no kuifimbilikisha apali ponse no mulopa uwa nama sha mpanga atemwa icintu cimo, kabili—kabili, mucine, mwamona. no kwita pali Kasebanya. E ico, mulemona, cilya tacile. . .

⁸⁰ Ukulandila mundimi takucicita. “Nangula nandile mundimi sha baume na ba Malaika, kabili nshikwete

ukutemwa, nshili kantu. Mwamona, nangula ningacicita!” Mwamona? E e ico filya fintu tafipilibula ukutila na mukwata Mupashi wa Mushilo.

⁸¹ Lelo ilyo Ena, Umuntu, u—Umupashi wakwa Kristu ushifwa nga waisaba Kapususha wenu mwebene, kabili ukumupilibula, no kuposela amatontonkanyo yenu ukuleta fye mulya mu Kalbale kabili kuli ici Cebo, icintu cimo nacicitika. Ee, mukwai. Icintu cimo nacicitika. Takuli nangu umo ukesa mweba palwa cena. Imwe muli no kucishiba ilyo cacitika.

⁸² Kabili umwangashi upya, ilyo waleta ubusokololo, lyena Cena—cena casokololwa.

⁸³ Kabili ulya e musango cabelelemo pa Pentecost. Balishibe ukuti—ukutila kwalingile ukubako Umupashi ukupongolwelwa pali bena, kabili bena balilolele mpaka ici calicitike. Kabili ilyo icishininkisho ica busokololo cacitike, lyena ukusamushiwa kwali pali bena. Bena mucine balicitile. Baishile bilima, nabo. Bena, baile fye mu misebo; uko, bena baletina, kabili balisele ne fibi. Kabili bena balile mulya mu misebo; uko, bena baletina ibumba lya bantu; ukushimikila Imbila nsuma kuli bena! Cilya cishinka. Mwamona? Icintu cimo calitike, pantu Icebo ica Cine icalailwe calishininkishiwe.

⁸⁴ Nomba lekeni twiminine pano pali miniti. Nga cilya caletele ubutuntulu ubwa musango filya kuli balya bantu, ukutila bena—bena. . . Mupepi cila umo muli bena bakakatike ubunte bwabo no mulopa wabo. Te mulandu icabaponene, ilyo lyonse bali no mweo, bena tabatalile ukuciluka Cena. Cena caikele palya, pantu cali Icebo ica cine icalaiwa, ukushininkishiwa. Ubusokololo bwaishile shininkishiwa. Kabili bena balifwile, ukukakatika ubunte bwabo no mulopa wabo abene.

⁸⁵ Nomba lolekesheni ku bulayo ubwa nshiku sha kulekelesha. Kabili pano tulebumona ukushininkishiwa ku ntanshi fye yesu, u—ukwisa ukulipo nomba ukwa Mupashi wa Mushilo kabili ne milimo iyo Ena alingile ukucita, kabili tulesanga cena mukati fye kesu. Mwamona? Owe, ifwe tulingile. . . Owe, mwe! Musango nshi twingomfwa? Icintu cimo cilacitika, ndekweba, we munandi! Ilyo umutuntulu, uwa cine, uwabufumacumi, uwacetekela uwalingilwa kabela, ilyo lulyo Lubuuto lwasanikila pali ilye mbuto, icintu cimo cilafuma ku Bumi bupya. Ulyo mwanakashi umunono pa cishima!

⁸⁶ Ilyo, balya bashimapapo abasambilila basosele, “Cisuma, ulya ni Ciwa. Ena ni kabuka. Ena a—Ena aleeba fye balya bantu ifye shuko lyabo. Kabili Ena ni—Ena ni ciwa.”

⁸⁷ Lelo, ilyo, ulyo mwanakashi umunono na ilye mbuto icalingilwa kabela! Nomba muletontonkanya cilya tacili icalungama? Lelo Yesu atile, “Takuli umuntu uwingesa, kano Tata amukula; kabili abo bonse Tata Ampela bakesa.” Kabili Ena. . .

⁸⁸ Kabili munkanyakristu, munshiku shakulekelesha, akesa cita . . . Ulyo mupashi wa munkanyakristu uo tulesomapo, mu bwina filonganino, kabili ukushininkisha ukutila ubwina filonganino ni munkanyakristu. Nomba, ukucila, umuntu uuli onse kuti atalukako ukufuma kuno nga filya, ena, kuliko icintu cimo icalubana, kabili acili alecetekela ukutila imibombele ya cilonganino tayaba munkanyakristu. Ilyo, cena mucine cine calishininkishiwa, ukufuma mwi lyashi lya kale, ukufuma mu fintu fyonse ifyabapo, ukupita monse muli Baibele yakwa Lesa ne fintu fimbi ifyashala, cena ni munkanyakristu. Kabili Rome e mutwe uwa cena. Kabili inkuta isho aleta shilakonka panuma. Kabili fyonse fibili fikaposwa kumbo. Cilya cishinka. E ico tulemona ici cintu, munkanyakristu, umupashi wa wena.

⁸⁹ Kabili ubushiku ubo tuleikalamo, kabili, cinshi, cilingile ukuleta “ukusangalala ukushingalandwa kabili ukwaisushiwamo ubukata.” Ulyo mwanakashi umunono umukote, lilya line cilya ca mwikeshe, mwe, imbuto yaishilemena!

⁹⁰ Nomba, ibukisheni, Baibele itila, ukuti mu bushiku bwakulekelesha, ukuti uyu munkanyakristu ukutila “akabepa isonde lyonse.”

⁹¹ Kukaba fye impendwa inono, ayo amashina yabo yalembelwe pe Buku lya Mweo ilya Mwana wa mpaanga ukutula ilyo umufula we sonde taulalengwa. Kabili ilyo kulyo kushininkisha ukwa cishinka ukwa Cine ukwa Cebo cakwa Lesa ica sokololwa kwa ikasha ulyo mutima, ena ali no kubutukila ku menshi, kabili kunse kulya na Mupashi wa Mushilo, na maka nganshi nge fyo enga cita. Kabili imwe teti mu mukanye ukukana cicita, pantu Ubumi bupya na bubomba.

⁹² Nalelanda ku muntu, te kale sana, aleesha ukulanshanya na ine, no kusosa, “Bushe tauli na nsoni ukusoso kutila ‘Les aalengele imyulu ne sonde mu nshiku shitatu . . .atemwa mu nshiku mutanda?’”

Natile, “Filya efyo Baibele yasosa.”

⁹³ Atile, “Cisuma, natukwata icishininkisho kabili kuti twashininkisha ukutila icalo cabapo imyaka ba million.”

⁹⁴ Natile, “Cilya tacakwatapo icintu nangu cimo ica kucitapo na cena. Mu Kutendeka 1:1, Yatila, ‘Mu Kutendeka Lesa alengele imyulu ne sonde.’ Inshita! Epela fye, mwamona. ‘Nomba isonde lyali ilya cimfulumfulu, kabili tapali kantu.’” Kabili natile, “Ndecetekela imbuto lyonse yali palya pene fye, ukufuma ku bwikashi bumbi atemwa icintu cimo. Kabili lilya line fye amenshi yafumishiwepo, kabili ulubuuto lwasanike pali yena, palya palimenene imiti ne fintu fyonse.”

⁹⁵ Kabili icintu cimo cine no muntunse, abe cipasho. Ilyo fyonse fi—fi—fifubefube fyafumishiwapo, kabili Icine

casokololwa kuli ilye mbuto ituntulu ili palya, icili no bumi, kabili Ulubuuto ulwa Mbila nsuma kuti lwasanikila yena ku cishininkisho ica cine ica Cebo, lyena ili no kuba no mweo. Lyena yalikhwata Ubumi muli yena. Yena ili no kucetekela. Kunse ka cilya, yena tekuti ibe no mweo; taikwete Ubumi muli yena.

⁹⁶ Yalya amashina yabikilwe pe Buku ilya Mweo ilya Mwana wa mpaanga ilyo mufula we sonde taulalengwa, yakesa fuma fye mucine fye nge cintu icili conse. Kabili ulya e mulandu wine Yesu aikalila Palya pene kabili alelelela no mulimo Wakwe uwa kupapatila, mpaka ilye mbuto ya kulekelesha. Kabili Ena akesa ishiba filya fine ilyo lwena lwasanika.

⁹⁷ Nge fyo Doctor Lee Vallye...Ndemonia ena acili mukulongana pa cifulo pamo. Nshila mumonapo pa nshiku. Nshilecetekela nimumona. [Munyina atile, "Uyu ali apa."—Ka.] Uyu ali apa. Cisuma, ubushiku bumbi antumine aka kapepala, pafyo Ireneaus asosele. Cisuma, nali bulile Ireneaus, ukufuma ukutali nganshi, ukuba malaika uwa nshita iyo ena alimo. Lelo atile, "Ilyo cilye cilundwa ica kulekelesha ica Mubili caisamo," muli iyi nshita ya kulekelesha, "cilingile ukuba... icintu cika sokololwa pali ilya nshita." Kabili ici cili apa. Cena cili fye calungama. Mwamona? Tuli mu bushiku. Cisuma.

⁹⁸ Elyo, Pentecostal balikwete ukusangalala ukwa cilamo. Bena mucine cine balisansamushiwe. Ndetontonkanya, cilacita uli onse.

⁹⁹ Leken i fye tusende pakashita. Leken i tutontonkanye palwa kwa Dabidi. Ena—ena alisasamushiwe nganshi, nao. Atile, "Ulukombo lwandi nalwisula na pa mulu." Ndecetekela ena mucine alikwete i—inshita ikalamba mu bumi bwakwe. Cinshi, cinshi icalengele wene ukucita cilya? Ilyo ena ali mu Mupashi...Pantu, ena ali ni kasesema. Ifwe twalishiba ifyo ena ali. Baibele efyo isosa. Kasesema Dabidi, nomba, pantu ena ali ni kasesema, kabili ena ali mu Mupashi, kabili alimwene ukubuka. Nga mulefwaya ukubelenga cena, cisangwa mu Malumbo 16:8 ukushinta 11. Atile, "No mubili wandi waikala umutelelwe. Mwe! Ine—ine ndetusha ne subilo, pantu Tamwakashe umweo wandi kumbo; nangula Imwe ukuleka uwa Mushilo Wenu ukumona ububole." Kabili ndemweba, ulukombo lwakwe lwaliswile, pantu alimwene. Te mulandu ifyo cali; owe, alimwene ukubuka, kabili ena ali mucine cine... kabili ulukombo lwakwe lwaliswile.

¹⁰⁰ Nakabili, Dabidi alikwete ulukombo nalumbi ulwaiswile, muli Samwele wa Cibili, (ukubo kutila na mukwata ama pensulo yenu), Samwele wa Cibili 6:14. Kwali nshita iya cilala.

¹⁰¹ Bena balisendele icipao. Abalwani balishilemo no kusende cipao cakwa Shikulu, kabili balicisendele no kucibika ku cinso

cakwa dagon, kabili dagon awilile pa cinso cakwe. Kabili bacitwele ku musumba umbi, kabili ifinkunka fyaishile pona. Cena cali. . . Cilya cali icintu ica kabisha nganshi ico batalile ukukwata mu minwe yabo, kulya lubali. Kabili bena balifililwe ukucifumyapo, pantu cali kunse ka cifulo ca ciko.

¹⁰² Nomba, ilyo bacibikile pali celeta wa ngo'mbe shilume, no kutendeka ukubwelelamo. Kabili ilyo Dabidi amwene icipao cileisa, namwishiba ifyo acitile? Ena—ena aishileisushiwa nganshi, kabili ulukombo lwakwe lwaishile isula nganshi; ukusansamushiwa! Ilyo amwene Icebo ukusokololwa nakabili mu Israele, alishanine mu Mupashi, ukushinguluka, ukushinguluka, ukushinguluka, ukushinguluka, nga filya. Ee. Ulukombo lwakwe lwaliswile nganshi, mulemona. Cinshi? Alimwene Icebo ukubwekela.

¹⁰³ Ndetontonkanya cilya kuti calenga uuli onse ukukwata ukusansamushiwa panono ilyo bamona, panuma ya myaka yonse iyi; ilyo kabili Icebo ca cine, ku bulayo ukutila cikesaba, ukuletwa no kushininkishiwa. Ifyo yabe nshita! Ifyo yabe nshita!

¹⁰⁴ Nomba lekeni tubelenge. Ine—ndelanda fye, nshafike kuli ci, kabili nalalenga imwe bonse ukuba muno mpaka teni sate. Nalimufumya bwangu mailo mu bushiku, e ico ningile ukumisunga inshita itali nganshi muno bushiku. [Ulukuta “Ameni.”—Ka.] Ee. Ee. Iyo, nacila musekesha fye. Mwamona? Ndi. . . Ifwe tulfwaya fye nge fyo Shikulu ali no kutungulula nomba.

*Kabili ilyo akakatwile icikakatikilo ica cine,
naumfwile ishiwi lya ca mweo ica cine ciletila,
Isa. . . mona.*

¹⁰⁵ Nomba, “Ilyo Mwana wa mpaanga aiswile Icikakatikilo ica Cine.” Lekeni twiminine palya nomba. Icikakatikilo ica Cine, nomba, Nani uwaiswile Cena? Umwana wa mpaanga. Bushe kwaliko naumbi uwali uwalinga? Takwali nangu umo uwingacicita. Iyo. Umwana wa mpaanga aiswile Icikakatikilo ica Cine.

¹⁰⁶ Kabili i—Ica Mweo icalenga cine, Icibumbwa ica mweo icapala nga kapumpe, casosele kuli Yohane, “Isa, mona ifyo inkama iyalenga cine ye pange lya kulubula, iyo yafiswa muli li Buku,” pantu Umwana wa mpaanga aleisula Lyena. Mu mashiwi yambi, filya efyo ena alesosa. “Kuliko inkama iyalenga cine pano. Ninkulangisha, mu cilangililo. Nomba, Yohane, nshishibe nga cakutila na wiluka Yena, atemwa iyo.” Lelo, ena alilembele ifyo amwene, lelo cali ni nkama. E ico, alilembele ico amwene.

¹⁰⁷ Umwana wa mpaanga alekakatula Ifikakatikilo, kabili Lesa nalyo line tali no kusokolola fyena. Fyena fyashililwe ku nshiku sha kulekelesha. Mwamona. Nomba, twalikwete

ifilangililo, kabili twalifwailisha pali cena, kabili no kucita ifisuma nganshi inshita shimo, mwamona. Lelo twalishiba Cena calitwalilila ukuya pa ntanshi. Lelo nomba, mu nshiku sha kulekelesha, ifwe kuti twalolekesha kunuma no kumona uko Cena cabelele. Kabili cilya calingile ukucitwa, ukutila, ku mpela ya nshita ya lukuta, lintu fye Ukusendwa takulacitika.

¹⁰⁸ Ifyo uuli onse enga senda Ulukuta ukuya ukupita mu nshita ya Bucushi, nshaishiba. Lelo cinshi ico Lwena luli no kupitila mu Bucushi, ilyo Lwena talwakwata—talwakwata ulubembu? Ndepilibula...Nshilepilibula ulukuta; ulukuta lukapita mu ba mushilo. Lelo ndelanda palwa kwa Nabwinga. Nabwinga, iyo, Ena takwete ulubembu pali Ena, nakalya. Lwena lwali sangululwa, kabili tapaba nangula i—i...tapaba nangula icena ica lwena, kabili nangu cimo icashalapo. Bena balipwililika, ku cinso cakwa Lesa. E ico bwanshi Ubucushi ubuli bonse ukusangulula bena? Lelo bambi bakacita. Ulukuta luleisa mukupita mu Bucushi, lelo te Nabwinga.

¹⁰⁹ Nomba, nomba twalisendele cena mu misango yonse iya filangililo nomba. Kwati u—ulukuta, Noah, icipasho cabasendelwe, baile mulya mu lubembu. Mwamona, nomba, bena bali pitile mulya. Lelo, Enock alile intanshi, cilya cali icipasho icaba mushilo abo abakengilamo, kabili ilyo nshita ya Bucushi tailafika.

Nomba tulesanga ukuti, uyu Mwana wa mpaanga aiswile Icikakatikilo.

¹¹⁰ Nomba, ica mweo ica kubalilapo tulesanga, nga mwamona, ica mweo icakubalilapo tulesanga, cali i...ica Mweo ica kubalilapo cali ni nkalamo, Icibumbwa ica mweo; twasangile cilya mwi buku ilya bem-...ica nshita sha nkuta. Elyo kabili ica Mweo ica cibili, ndecetekela, cali i—icinso ca ngo'mbe ilume, atemwa umwana wa ngo'mbe. Ica Mweo ica citatu cali icinso ca muntu. Lelo ica Mweo ica cine cali icinso cakwa kapumpe. Nomba cilya ni filya fine umusango twafisendelemo, ukushinguluka filya fine fye nga filya. Kabili filya ni filya fine umusango fyena fyabikwa na mwi Buku umu.

¹¹¹ Kabili elyo nga kasambilisha umukalamba, pa nshita imo mu Florida, ukusambilisha, ukusoso kuti—ukuti i...ukuti, “Ibuku lya Milimo ya Batumwa lyali fye u—umulimo wa kwambilapo uwa ku—uwa Lukuta. Ulukuta lwasangilwe mu Mbila nsuma shine.”

¹¹² Kabili tulesanga ukuti, ulubali lubiye ukufuma kuli cilya, ukutila cena e Mbila nsuma shine isho shicingilila Ibuku lya Imilimo ya Batumwa. Caba ukufuma kuli shilye Mbila nsuma shine uko Ibuku lya Milimo ya Batumwa lyalembwa, imilimo iya Mupashi wa Mushilo mu batumwa. Kabili tulesanga ukuti, mulya mwi Buku, ukutila balya ba malonda balikele palya ukulalolekesha; kukabanga, kwa kukulyo, ku masamba, kabili

kwa ku kuso. Ibukisheni ifyo twacilengele kuno lubali? Kabili ifyo cali ica wamisha kabili icapwililika ifintu fyonse fyafikile fye pa cifulo ca ciko!

¹¹³ Nomba ndefwaya imwe mumone. Atile, “Isa kabili umone.” Yohane. . . Nomba ndefwaya imwe mumone nakabili, iyo ici. Nomba, ici apa e cakulekelesha pa baninine, ukusokolola ukubomba kwa munkanyakristu.

Mailo ubushiku, tukafika pa myeo ili pesamba lya cipailo.

Inshita iya bushiku ikakonkapo, ama bupingushi.

¹¹⁴ Inshita ya bushiku ikakonkapo, ukuya, ukwa i—ukwa mpela ya nshita, impela ya nshita, iya fintu fyonse, mwamona, iyo Wene akasendwa. E ico kanshi, mulya mwine muli cilya Cikakatikilo calenga Cinelubali kulya, kukapongolokela Inweno, kabili ifintu fyonse ifyashala fikapongoloka. Ifyo fyena fyaba, nshaishiba.

¹¹⁵ Moneni. Lelo nomba, pali ici apa, tulesanga ukutila uyu muntu apa ena ni kapumpe, uyu muntu ukutila. . . atemwa ici cibumbwa ica Mweo ico capongolwele apa nomba. Atemwa, mu mashiwi yambi, kwaba inshita shine ishampusana pusana isha Cena. Kwaliko inshita ya nkalamo. Kabili, tulesanga ukuti, iyi ukuba inshita iyalenga cinelubali.

¹¹⁶ Kabili atile, “Isa kabili umone inkama iyalenga cine iye Buku iyakulubula, iyo yafiswa muli li Buku. Isa, umone.” Kabili Yohane alile mukumona, kabili amwene kabalwe uwa butulukila. Kabili, nakabili, uwaikelepo umo wine pali uyu kabalwe uwa butulukila.

¹¹⁷ Nomba ena nakwata ishina ilitwa Imfwa. Nomba moneni. Tapali nangu umbi uwaninine, tapali bakabalwe bambi atemwa inshita imbi iyo uyu uwaikele atalile ukunina, bena tabakwete; ulyo muntu takwete ishina. Lelo nomba ena aleitwe Mfwa. Cena calumbulwa. Mwamona? Ena nasokololwa nomba. Ifyo ena aba ni Mfwa.

¹¹⁸ Cisuma, ifyo twingekala pali cilya pa mbila, no kucilenga ukuba palwalala! Lelo icintu cili conse ico caba munkanya, ico caba icakususha icintuntulu, cilingile ukuba imfwa. Pantu, kwaba fye ifintu fibili, cilya caba, Umweo ne mfwa. Kabili cilya cileshininkisha ukutila ubusokololo ubwa Mupashi wa Mushilo ubwa ici, muli buno bushiku, bwaba fye filya fine Ice. Munkanya, ena ni mfwa. Pantu, Icebo, nge fyo twalaisa mona pantanshi apa, cena Mweo. Mwamona?

¹¹⁹ Kabili uyu muntu aleitwa Imfwa. Nomba, tacalumbwilwe mu nshita shimbi, ica uyu uwaninine. Lelo, ukutula, nomba cena nacilumbulwa, ukutila ena etwa Imfwa.

¹²⁰ Lelo mu Kusokolola ukwa nkalamo. . . Nomba moneni. Nomba ndefwaya ukubelenga ici bwino, pakutila ningaba uwashininkisha; nacilembwa, icifulo, ukwiminina pano.

Ukupitila, tacili ukupitila mu busokololo ubwa nshita ya Nkalamo, atemwa uwa nshita ya ntanshi, inshita ya kubalilapo, Ici tacasokolwelwe. Inshita imbi iya konkelepo yali ni nshita iya ngo'mbe ilume, ico cali ni nshita ya mfifi, inshita ya pakati, cena tacasokolwelwe nge fyo cena cali. Nangula ica Mweo icapala ngo muntu, ica mano, ukwimininako bakalungamika, Luther na Wesleye kabili na bambipo, Cena tasokolwelwe. Lelo mu nshita yakwa kapumpe, inshita ya kulekelesha, inshita ya busesemo, uko kuli no kwisa Icebo ica busesemo, mwamona, kuli uyo inkama lyonse shisako! Nomba kulya eko tuli fye. . .

¹²¹ Twalakokolako pali cilya pakashita akanono, muno bushiku, pakutila imwe mwingomfwikisha bwino bwino. Nomba, munshita ishingwi, muleshiba, ifi. . .Nshilelanda fye kuli ili bumba muno. Aya matepu yalaya ukuli konse, mwamona, kabili ningile ukucilenga ukumfwika palwalala. Pantu, umo muntu akasenda fye tepu imo, elyo kabili, nga bena tabalesenda yonse ayashala, bena bonse tabeshiba, mwamona. Lesa alilaya Ici, mwamona, kuli buno bushiku, ku wakulekelesha, ukupwisha kwa fyonse ifi fintu ifyapusana pusana ifyo fyapita kabili fyabe fyasankanishiwa. Ifwe tuli. . .

¹²² Twalikwete ifya kufwala fyakwa Eliya. Twalikwete imingila yakwa Eliya. Owe, kwabako abantu abo abali. . .John Alexandar Dowie alishikwa kulya lubali, ukupombwa mu u—umwingila. Atile ena ali ni Elisha. Kabili ifwe twalikwata imisango yonse iya fintu. Cena ni cinshi, nangu cibe fyo? Cena caba fye ukufumyapo Iicine ico cili no kupelwa. Mwamona? Bena balikwete bakristu aba bufi lintu inshita yakwa Yesu tailafika. Mwamona? Bena lyonse balacita cilya. Cena ni Satana, ukuleta icabufi, ukufulungaya amano kabili ne citetekelo ca bantu, lintu icintu mucine tacilacitika. Epela fye.

¹²³ Bushe Gamaliel tasosele icintu cimo cine ku baYuda bulya bushiku? Atile, “Bushe takwaliko umuntu uwaimine no kuilumbula ukuba ici? Kabili basendele abantu imyanda ine mulya mu matololo. Bena balyonaike, kabili nafimbipo.”

¹²⁴ Atile, “Umusambo onse uo Tata uwa mu Mulu tabyele,” Yesu atile, “ukanukulwa.”

¹²⁵ Gamaliel atile, “Balekeni beka. Nga bena, nga cena tacili icakwa Lesa, takaye nangu kumo? Lelo nga cena cakwa Lesa, imwe mukaisanga mulelwa na Lesa.” Umwaume abomfyeshe amano. Ena ali ni kasambilisha.

¹²⁶ Nomba moneni. Nomba, ukupwishisha shonse ishi nkama, Lesa alilaya ukutila kukesaba Eliya umwine mwine ukema, umwaume umo uwasubwa na ulya Umupashi, kabili cena cikasokolola. Alilaile cena muli Malaki 4. Kabili ni nkmeta ifyalembwa kabili ne nkalata isho shisosu kutila cilya tacili ifyo, elo kuti natemwa ukulanda kuli ulyo muntu. Mwamona?

Cinshi, imwe tekuti mukane cena. Onse umwine mwine, uwasambilila ifyabulesa umusuma alishiba cilya ukuba Icine, ukutila bena balelolela cena.

¹²⁷ Lelo umusango umo wine nga filya caishile na Yohane, katangilila uwa nshita ya ntanshi yakwa Kristu. Cinshi, bena taba mwishibe, pantu kwaliko ifintu ifikalamba nganshi ifyasesemwe pali wene. Cinshi, ena ali “ukulenga incende shonse ishasumbukwa ukuba ishatambalala, kabili ncende shonse isha tambalala ukuba ishasumbuka, incende shonse ishalundumana ukuba ishabatama.” Kabili, owe, sumbuka... Bakasesema: Isaiah, imyaka imyanda cinelubali ne kumi limo na fibili ilyo talafyalwa; kabili Malaki, imyaka imyanda ine ilyo talaisa mukumonekela; bonse balya baliseseme pali wene. Kabili bena balesubila ulukungu lumo ulwa ku Mulu ukuletwa pa nshi, kabili uyu kasesema ukwenda ukufuma fye no mutambu wakwe mu minwe yakwe, ukufuma kuli Lesa.

¹²⁸ Kabili ni cinshi cacitike? Umwaume uo imwe... teti nangu alangishe ne citupa cakwe ice senge. Ena tekuti alangishe icakwishibikilwako. Aikele mulya mu matololo; ukwabula nangu amasambililo aya kusukulu ayaseka. Balitweba, kuli bakalemba welyashi lyakale, ukutila aile mu matololo ilyo ali ne myaka ya kufyalwa pabula, panuma ya mfwya ya ba wishi na banyina. Kabili akushiwe... Umulimo wakwe wali ukankala nganshi, ukuifulunganya na serminary imo. Ena ali—ena ali no kubilisha Mesaya.

¹²⁹ Lesa tekuti abomfye umuntu uyo waisushiwa nganshi na masambililo aya fya bulesa. Ena tekuti acicite, pantu ena lyonse akalabwelela kunuma. Ulya e mushilwa wakwe uwa masambililo. Ena alabwekela kunuma kuli cilya. E ico, ena aleye ukumona icintu cimo, ena alelwisha ukubwekela kunuma ku fyo bakasambilisha basosele. Kuti cawama nga mwalitalwiweko ukufuma kuli filya fintu, no kucetekela fye Lesa.

¹³⁰ Kabili tulesanga ukutila balimulufishe wene. Nangu abatumwa ukwiminina kulya, bali mulufishe wene. Cinshi, bena batile, “Cinshi ico Malembo yasosela, bakalemba, basoso ukutila Eliya...”

¹³¹ Atile, “Cisuna, ena alisa kale, kabili imwe tamwamwishibe.”

¹³² Kabili kulya eko ndepashanya ukubuka, atemwa Ukusendwa. Kwena kukacitika, kabili bena baka... Ni njishiba cilya cileumfwike cen. Lelo nalimo muli no kwishibilapo nafimbi ifingiko panonoko fye panuma ya nshita ino iya bushiku, nga Shikulu asuminisha, umusango fye cili no kubelamo, mwamona. Cena cikaba ni nkama nganshi, tapali nangu umo ukeshiba palwa cena, nangu panono. Isonde likatontokanya fye, ukuya fye pantanshi nge fyo lyonse licita, mwamona, kabili fye... Ulya emusango Ena lyonse acicitilamo.

¹³³ Namwishiba, ndetwishika nga cakutula umo—umo... Ndesosa, umo pa ciputulwa amakumi pabula ica bantu pe sonde, balitalile ukwishiba Yesu Kristu ali pano ilyo Ena ali pano. Namwishiba, ilyo Eliya aseseme, ndetwishika nga kwaliko uuli onse uwaishibe ukutula ena ali i... Bena balishibe kwaliko ishilu kulya lubali, umo mukote uwafulungana, lelo bona bali mupatile. Mucine. Ena ali ifyo baleita uwaibela.

¹³⁴ Kabili ndetontontonya, Umwinakristu onse uwafyalwa cipya cipya aba ngo uwaibela, kwi—kwisonde, pantu imwe mwalipilibulwa. Imwe mwafuma ku calo cimbi. Umupashi wenu wafuma ukuciluka umukonko. Kabili ici cintu apa calikoweshiwa nganshi... Kanshi, imwe muli—imwe tamuli abapusana, kuliko icintu cimo icalubana; imwe, imwe mucili abakakwa nganshi pe sonde. Imwe mulingile ukutontontonya ifya mu Mulu. Kabili Umulu wikalila ku Cebo.

¹³⁵ Nomba, tulemona ukutula ici—ici cintu icikalamba calicitike. Nomba, twalicetekela ukutula kuli no kwisa Umupashi uwa cine uwakwa Elisha. Calilandilwa kabela cikesaba, mwamona. Kabili ifwe tulingile ukwibukisha cena cikesaba pano, mu nshita ya ciko iyene ne nshita. Ifwe limbi tulebika umufula wa cena nomba. Kabili cena tacakabe akabungwe nangu kamo.

¹³⁶ Ine—ndasushanya no munandi umusuma, pali cilya. Asoso kutula cikaba libumba ilya bantu. Ndefwaya iwe ukunangisha cilya ku Malembo. Lesa, Lesa ushipilibuka, takatale ukupilibula amapange Yakwe. Nga Ena alecita, lyena Ena tali ni Lesa; cilya cishinka, pantu Ena mwina kufwa, kabili Ena alishiba nge fyo ine ncita, kabili Ena alapanga ifilubo.

¹³⁷ Lesa tatala ukupilibula amapange Yakwe, ukutula fye inshita ine mwibala lya Edeni. Ena alipangile ipange lya kulubula; cilya cali mu Mulopa. Kabili ifwe twalyesha amasambililo. Ifwe twalyesha bukateka ubwa buluku. Ifwe twalyesha ukwishibako amano. Ifwe twalyesha ubwinafilonganino. Ifwe twalyesha ifintu fyonse, ukusunka umuntu onse capamo, atemwa ukutemwana bonse, kabili ne fintu ifyashala. Takwaba incende imbi iye senge kano fye pe samba lya Mulopa, nomba, incende fye yeka iyo Lesa akumanyapo umuntu.

¹³⁸ Lesa lyonse abombela no muntu umo. Abantu babili balikwata amatontontonyo yabili. Takwatala ukubapo bakasesema babili abakalamba pe sonde, ukusesema pa nshita imo ine. Lolekesheni kunuma kabili moneni nga kwaliko. Iyo, mukwai. Icimfulunganya icingi! Ena alingile ukusenda umuntu umo umupwilapo uwaipela, no kubomfya ulya muntu. Ena alafwaya ulya muntu.

¹³⁹ Lelo kukesaba umo, inshita imo, umuntu umo uyo ukomfwila kuli Wene, Icebo pa Cebo. Nshilesakamana ifyo

muntu onse engasosa, bena tabakatale ukufuma kuli cena. Cilya cishinka. Bena bakalolela pali EFYO ASOSA SHIKULU. Kabili, lyena, bena tabakasele mpaka lilya. Ena akashininkishiwa bwino bwino. Imwe muli . . .

¹⁴⁰ Nomba, isonde lya kunse lika cipata, lelo Imbutu yasalwa, Imbutu iyalingilwa kabelu, nga filya kwali mu nshiku shakwa Yesu, ilyo lulyo Lubuuto lwabyasha, ilye Mbutu ilino kwisa ku Mweo nga *filya*. [Munyina Branham alisha umunwe wakwe umuku umo—Ka.] Bena bakeshiba Cena. Bena bakaciluka Cena. Imwe tamwakasosepo ishiwi palwa Cena.

¹⁴¹ Umwanakashi atile, “Mukwai, ndemona Imwe muli kasesema. Ninjishiba ilyo Mesaya akesa, Ena alingile . . .”

Atile, “Nine Wine.”

¹⁴² Mune, cilya, cilya cali icalinga. Ena tali no kulolela inshita yonse iya bushiku, kabili ukulolela inshita imbi iya bushiku. Ena alikwete Cena lilya line. Ena ali mu nshila yakwe. Ena alebeba palwa cena.

¹⁴³ Nomba ibukisheni, nomba, mu nshita ya kubalilapo cali ninshita ya nkalamo. Cilya cali ni Nkalamo iya mukowa wakwa Yuda, Kristu. Ukongola Kwakwe Umwine ukwa Bumi, kwasendele ilya nshita. Cilya e ca *Mweo* ica ntanshi, ico cilepilibula “Amaka,” ico caaswike kwi shiwi ilya buntu.

¹⁴⁴ Inshita imbi iya konkelepo yali ni nshita iya ngo'mbe ilume, atemwa inshita iya waninine pali kabalwe uwa fita. Mwamona?

¹⁴⁵ Nomba, umulandu uo iyi nshita ya kubalilapo yali ni nshita iya buta, cali ukuti . . . Nge fyo—nge fyo lyonse naumfwa abantu ukusosa ukuti ulya uwaninine uwakubalilapo, uwa buta, cali amaka ya lukuta, ayaile kukucimfya. Kabili tulesanga kuti ena alipelwe icilongwe, cilya cali eco. Cena cali lukuta. Cena cali lukuta, lelo ni kwisa uko ena aile? Aile ku Rome. Kulya eko acitile. Ena apokelele icilongwe cakwe.

¹⁴⁶ Nomba, inshita ya cibili yali i—yali uwaninine pali kabalwe uwa kashika, ico cali inshita ya mfifi.

¹⁴⁷ Kabili nomba—nomba, i—inshita yakonkelepo, cali u—umuntu, uwa nshita ico cali uwaninine pali kabalwe uwa fita. Kabili ena ali inshita iya bakalungamika, mwamona, ilyo i—Ishiwi lyalandile. Nomba, uwaninine pali kabalwe uwa fita, ulya ali ni munkanyakristu. Lelo ulya Umo uwalelanda muli ilya nshita alimininweko ngo muntu, kabili yalya mano, ukucenjela, ubucenjeshi. Mwamona? Kabili bena tabacumfwile, mwamona. Bena tabaitile . . . Bena taba mwinike. Mwamona? Bena basosele fye cena calile.

¹⁴⁸ Lelo nomba, ilyo yaisa inshita yakwa kapumpe, ulya ni ulya wine Uo . . . Lesa lyonse apashanya bakasesema Bakwe kuli bakapumpe. Alaita Umwine kapumpe. Kapumpe alaya pa

mulu sana, takwaba icintu cimbi icinga mukumyamo. Ena taba fye pa mulu palya, lelo ena alengelwa cilya cifulo. Ilyo ena afika pa mulu palya, ena kuti amona apo abelele. Abantu bamo balaya pa mulu palya kabili tekuti bamone apo babelele, e ico taticita icisuma nangu cimo ukuya pa mulu palya. Lelo nga imwe . . .

¹⁴⁹ Lelo mukaleke mwankole akeshe ukupupuka pamo na kapumpe, atemwa ulukoshi, cimo pali ifi, cena kuti cawa. Cena cilingile ukukwata amaka ayakupupukilako uko cileya.

¹⁵⁰ Bulya e bwaba ubwafya ilelo, bamo muli ifwe tatukwata amaka. Tulanenuka bwangu bwangu, mulemona, ilyo tuletoloka. Kabili, lelo, ifwe tulingile ukukwata amaka.

¹⁵¹ Ilyo mwaya pa mulu palya, kabili mwakwata ukumona kumo kwine ukwa kwa kapumpe, ukumona ico cileisa, no kwishiba ifya kucita. Nomba, inshita yakwa kapumpe yalisokolwele Cena. Nomba tulesanga ukuti, ukuti inshita yakwa kapumpe yalilaiwe mu Kusokolola 10:7 kabili na muli Malaki . . .:1:4. Cilya cali no kuba mu nshiku sha kulekelesha, mwamona, cilya cishinka, ukutila yali no kuba pano. Cisuma. Moneni.

¹⁵² Nomba, uyu muntu, tulesanga ukutila ena nanina pali kabalwe uwa butulukila. Uwabutulukila! Owe, mwe! Panuma, moneni panuma . . .

¹⁵³ “Ba Protestanti ba million amakumi mutanda na cinekonse konse,” nge fyo twasendele ukufuma—kufuma kuyakwa Schmuker’s *Ukulungamika Ukwa Bukata*, ukwaba—ukwaba ipaiwe aba mu Rome, mailo ubushiku. Tulesanga ukuti, ukufika pa mpendwa ya 1500, ndecetekela cali, atemwa ikumi limo na cinekonse konse- . . . Nshileibukisha bwino bwino nomba. Lelo cena cali ba million amakumi mutanda na cinekonse konse abaipaiwe, abo aba sushishe ulukuta lwa ntanshi lwa Rome, Rome. E mulandu wine, ena kuti aipashanya umwine mwi shina lya buntu ilya . . . no kwitwa Imfwa. Ena mucine efyo ali.

¹⁵⁴ Nomba, Lesa alishiba fye ni banga abo alengele ukufwa ku mupashi, ku lyakwe munkanya Baibele, -ukusambilisha kwa Cebo! Aba ni balya ebo abikile ba million amakumi mutanda na cinekonse konse kulupanga, no kubepaya. Kabili nalimo, mubutuntulu, ba billion balifwile ku mupashi, pa masambilisho yakwe aya bufi. E mulandu wine ena kuti asenda ishina lya Mfwa!

¹⁵⁵ Mulemona uwaninine? Mucifulo cakubalilapo, nga munkanyakristu, ena ali ni mfwa, icakwambilapo; lelo ena ali uwakaele lilya. Elyo ena apokelele icilongwe, icilongwe ica tufutu tutatu; kabili ilyo ena acitile, lyena aishile bampamya, Satana ampenye ulukuta lwakwe no buteko pantu ena ali pali fyonse ifya fyena lilya. Munkanyakristu ali ni Satana, mu musango wa muntu.

¹⁵⁶ Elyo kabili, na cimbi, Mateo Washila, ndecetekela eyo, icipandwa ca 4, iletweba ukuti—ukuti. Satana asendele Yesu, Shikulwifwe, pa mulu, no kulangisha Wene amabufumu ye sonde, yonse fye, mu kashita fye akanono, na ma bukata ya yena, ayapele kuli Wene. Kabili atile...Yena, yena yali ayakwe.

¹⁵⁷ E ico, mulemona, kanshi, nga ena kuti aampanya ubuteko bwakwe no lukuta lwakwe capamo, lyena uwaninine pali kabalwe uwakashika kuti aninina, mucine nganshi. Mwamona? Mucine! Nomba, lyena, tulesanga ukuti inkama yakwe pano, mu lukuta lwakwe no buteko.

¹⁵⁸ Iciputulwa ica cine ica bukapyunga bwakwe, ena aleitwa iciswango. Intanshi ena aleitwa munkanyakristu, mwamona; elyo ena aleitwa kasesema uwa bufi; kabili ena aleitwa iciswango. Nomba tulemusanga pano ukuba aleitwa iciswango. Nomba, ndefwaya imwe ukumona, cilya ni panuma ya kabalwe uwalenga cine.

¹⁵⁹ Kabili muli uyu kabalwe uwalenga cine, nga muli no kumona, bonse...Uwakubalilapo ali uwabuta; elyo kabili uwakonkelepo ali uwakashika; kabili uwakonkelepo ali uwafita; kabili uwa cine, bonse aba batatu bambi balimininweko muli ena; pantu, ukubutulukila caba kukashika kabili—kabili ne cabuta, kabili e ico, ukusankanishiwa capamo. Mwamona? Ena...Cena—cena calisankanishiwe conse muli uyu umo kabalwe. Mwamona? Kabili kulya aishileba uwacine, atemwa, mucine, batatu muli umo. Kabili cena conse calisankanishiwe muli cilye cintu cimo.

¹⁶⁰ Nomba ndefwaya imwe mumone bane aba bena. Moneni icishilwa ca kunse, ica bane, ica nsamushi isha bumupashi. Lesa aba muli fitatu. Ici ni fine. Ena ali muli fine, pano. Intanshi, munkanyakristu, ica buta; ica cibili, kasesema uwa bufi, uwakashika; ica citiatu, inkonkani ya mu myulu ne sonde kabili—kabili umutwala, ica fita; ica cine, iciswango, kabalwe uwa butulukila, Satana ukuposwa ukufuma ku Mulu. Mulefwaya ukubelanga cilya? Ukusokolola 12:13, Satana ukuposwa ukufuma ku Mulu. Elyo mu Kusokolola 13, 1, 8, ena aisaingila mu muntu uwa ciswango.

¹⁶¹ Ena intanshi ni mukanyakristu, ukuba fye—ukuba fye isambilisho ilyaleitwa Ubwinikola; elyo aisaba, ukufuma cilya, kuli kasesema uwa bufi. Nga ena ni munkanyakristu, kuba *wwakususha*. Icintu icili conse ico cisusha Icebo cakwa Lesa caba ukususha Lesa, pantu Icebo ni Lesa. “Mu Kutendeka mwali Cebo, ne Cebo cali pamo na Lesa, ne Cebo caishilelengwa ubuntunse, Kristu, no kwikala mukati kesu.” Kabili nomba ena alasusha Icebo, e ico ena ni munkanyakristu. Lelo umupashi tekuti ufwikwe cilongwe; ulya e mulandu wine ena tapokelele icilongwe. Akwete fye ubuta, ukwabula imifwi.

162 Elyo kabili ilyo aisa, inshita ya kufwikwe cilongwe, lyena aishileba kasesema uwabufi ku kusambilisha kwakwe ukwa munkanyakristu. muleumfwa ici? Lyena alesenda ulupanga, pantu aleampanya amaka yakwe capamo, lyena ena talingile ukwipusha umuntu nangu umo. Ena ni cilolo uwa buteko; ena ni cilolo uwa mu Mulu. Apokelela icilongwe ica tufutu tutatu. Aleipangila umwine ilyano ilitwa “umutwala.” Kwisa, nga—nga bamo muli bena balifwile kunuma kulya, kabili na bakwata indalama shimo, balefwaya ukubalipilila ukubafumya, ena kuti abapepela ukubafumya muli kwena. Pantu, ena nakwata amaka ukucita ico; ena ni *nkonkani*. Mucine cine, ena efyo aba. “Ena alesenda icifulo cakwa Lesa, pe sonde.” Nga cilya tacili palwalala nge cintu icili conse!

163 Tulesanga cena, cikonkeni cena, ukupita muli Baibele, kabili pendeni impendwa ya fipendo fyakwe kabili ne fintu ifyashala. Uyu ali apa . . . ? . . . uku kwine kunuma ku mpendwa ya cine, te mpendwa ya citatu. Impendwa ya cine. Mwamona.

164 Nomba lekeni tupilibule, Ukusokolola 12. Lekenitubelenge fye ici panono fye, pantu ifwe—ifewe twalakwata inshita ya kucicita. Kabili tubelenge Ukusokolola i—icipandwa ca 12 kabili na vesi ya 13. “Kabili ora imo ine kwali icinkunkuma icikalamaba . . .” Iyo, ni nkawata i—ninkwata icifulo icalubana. Ica 13:

Kabili ilyo icing’wena camwene ukuti caposelwe pe sonde, calamete umwanakashi uwafyele umwana mwaume.

165 Nomba, mulemona, ena alitamfiwe, pe sonde, kabili aishilekala mu mubili, ngo mupashi wa munkanyakristu waisaba mu mubili wa muntu. Ulyo muntu alesa mukupilibuka ukufuma ku cintu cimo ukuya kucibiye, ukufuma ku mupashi wa munkanyakristu ukwisa kuli kasesema uwa bufi, elyo kabili iciswango cileisa muli wene.

166 Nga filya fine fye nge fyo Lukuta lukula; ulukuta lwakwe lwaile ukufuma—ukufuma kuli munkanyakristu ukuya kuli kasesema uwa bufi, kabili, mu nshita ikalamba ileisa, iciswango ico cali no kwima. E ico, Ulukuta luleisa mu musango umo wine, ukupita mukulungamikwa, ukusangululwa, no lubatisho lwa Mupashi wa Mushilo, ni Kristu ukuba mu bantu, filya fine fye. Kabili ena alikwata ica kupashanya ica Cena uku lubali, i . . . mwamona, icipasho ica Cena, ntile. Ulya ali palya, filya fine fye. Ulya ni Wene. Ena akatamfiwa ukufuma ku Mulu.

167 Nomba tulesango kuti, mu Kusokolola 13:1 ukushinta 8.

Elyo naiminine pa munsensenga wa pali bamba, no kumona iciswango cilefuma . . .

168 Nomba, iyi apa 12, uko atamfiwe. Nomba moneni.

...iciswango cilefuma muli bemba, cili ne nsengo ikumi ne mitwe cinelubali, na pa nsengo shaciko ingala ikumi, na pa mutwe wa ciko amashina ya miponto.

Kabili iciswango ico namwene capalile imbwili, na makasa ya ciko...

169 Owe, nga twalikwete fye inshita nomba, ifwe kuti twasenda inshita yonse iya bushiku, kabili filya fine ifilangililo palya, no kulangisha, kufileta ukutonta fye kuli wene nakabili. Ili lyonse, mwe bengi imwe mwalishiba cilya, ukufuma ku masambililo yambi.

...yaba...namwene ya bere, na kanwa ka ciko...akanwa ka nkalamo: kabili icingwena cacipele amaka ya ciko, ...ne cipuna, kabili...ulupaka.

170 Huh! Satana mu mubili! Mwamona?

Kabili namwene umo uwa mitwe ya ciko amoneke ngo...uwakomenwe no kufwa;...

171 Kabili ukuya pesamba, ilyo tuleya, nga mulefwaya ukucita, ilyo mwakwata inshita ukubelenga ukuya pe samba. Iyo, lekeni—lekeni tubelenge fye panono.

Kabili namwene umo uwa mu mitwe ya ciko wamoneke ngo wakomenwe no...kufwa; ne mpumo ya mfwa ya ciko yaliposhiwe: kabili aba pe sonde bonse bakonkele iciswango balepapa.

172 Muloleshe fye! Mwikesha ukulolekesha communisim. Cena tacaba nangu cimo kano icibombelo, ukwangala mu minwe yakwa Lesa, ukwafwilisha imwe ubushiku bumo ukukwata, “ukulandula umulopa,” nge fyo tukacikwata mailo ubushiku. Mwamona?

Kabili bapepele icingwena...

173 Nani uwali icingwena? Satana. Cilya cishinka? “Icingwena icakashika.” Cisuma.

...icapele ulupaka ku ciswango (ni kwisa uko capokele amaka ya ciko, mwamona): no kupepe ciswango, abati, nani uwapala iciswango? nani uwingalwa naco?

Naco capelwe akanwa akalesosa ifikalamba ne fya miponto; kabili capelwe ulupaka lwa kubomba pa myeshi amakumi yane na ibili.

Awe ca yasamwine akanwa ka ciko ku kusose fya miponto pali Lesa, (Mwacimone, mwamona. Cisuma)...ukupontele shina lyakwe, (ukumupela icakulumbwilako)...no bwikalo bwakwe (ico caba ni ncende iya kwikalamo Mupashi wa Mushilo),...

174 Ukupange cifulo mu Rome, Umusumba wa Vatican. Imwe kuti mwatwalilila fye ukuya pesamba:

. . . kabili balya abaikala mu mulu.

175 Bali bapontele, pa kusoso kutila bali ni ba kapapatila.

Kabili capelwe ukulwa na ba mushilo (kabili cali citile), no kubacimfya (cali citile): . . .

176 Bali bocele pa cimuti! Bali balishishe ku nkalamo! No kubepaya mu musango uuli onse uo cingacita!

. . . capelwe no lupaka pa mukowa onse, . . . ululimi, ne nko.

177 Cena tacatalile ukuba muli ulya musango mu Rome mpaka Rome wacisenshi apilibwilwe mu Roma wa cipapa, kabili amaka aya Katolika yasalangene mwi sonde, ukupanga ulwacalo conse ulukuta lwa Katolika.

Abekashi aba pano nse bonse bakacipepa, onse ushalembelwe ishina lyakwe mwi buku. . .

178 “Mwikumya Amafuta Yandi no mwangashi!” Mwamona?

Abekashi aba pano nse bakacipepa, onse ushalembelwe ishina lyakwe ukufuma ku kulengwa kwa pano isonde mwi buku ilya Mweo ilya Mwana wa mpaanga uwaipaiwe.

Ngo muntu aba no kutwi, omfwe.

Ngo muntu ali ubwakuya muli bunkole muli bunkole emo akaya: ngo muntu epaya ku lupanga ku lupanga lwine eko ali no kwipaiwa. Pano epali ukushipikisha no . . . ku kutetekela kwa ba mushilo.

179 Nomba, twali mukwete aleisa, mailo ubushiku, no lupanga lwakwe ulukalamba, ukwipaya.

180 Tulesanga ukutula ena akepaiwa ku lupanga, nao, ulupanga ulwa Cebo. Icebo cakwa Lesa, icatwa, ulupanga ulwa twila kubili kubili, lulemwipaya, ukumubika fye panshi. Loleleni mpaka filye Fibulumo Cinelubali fikalande amashiwi ya Fiko, fya lilye bumba abo mucine abenga senda Icebo cakwa Lesa no kucipela Cena kulya, Cena cikacekaula no kuputula. Kabili bena kuti baisala imyulu. Bena kuti baisala *ici*, atemwa ukucita *cilya*, conse ico balefwaya ukucita. Ubukata! Ena akepaiwa ku cebo ico cifuma ku kanwa Kakwe, caba icatwa ukucila ulupanga ulwatwila kubili kubili. Bena kuti baita balunshi abafina ba billion umwanda nga balefwaya ukucita. Ameni. Conse ico basosa, cikesa citika, pantu Cena Cebo cakwa Lesa ukwisa ukufuma mu kanwa ka kwa Lesa. Ee. Ameni. Lesa, lyonse, cena Cebo Cakwe, lelo Ena abomfya umuntu ukubomba Cena.

181 Lesa kuti aita balya ba lunshi, kulya ku Egypti, lelo Ena atile, “Mose, ulya mulimo obe. Nalakweba fye ifyakucita,

kabili kabiye iwe kabiye ucicite.” Ena alicicitile mubutuntulu. Mwamona? Ena—Ena nga lisalile a—akasuba ku kubeta, Ena kuti alenga umweshi ukwita cena, atemwa umwela ukwita cena. Lelo, Ena—Atile, “Mose.” Ukutila, ukuti...Ena asalile umuntu Wakwe. Cisuma.

¹⁸² Nomba tulesanga ukuti pano, ukutila uyu Satana, panuma ya kutamfiwa ku Mulu, aleibika umwine mu mubili mu ciswango. Kabili nomba ena ciswango; munkanyakristu, kasesema uwa bufi, kabili nomba iciswango. Kabili apelwe ishina Iya Mfwa! Kabili ku Mbo kulemukonka! Satana umutuntulu, pa cipuna cakwe! Owe, mwe! Pe sonde, ena ni Satana, ukwiminina, pe sonde, ukutila ena nomba e mutwe wa mabufumu aye sonde, ama bufumu yene ayo apele kuli Shikulu Yesu muli Mateo 4. Satana nomba aisaba imfumu ituntulu.

¹⁸³ Nomba, cikesa citika pa ntanshi. Ena ni kasesema uwa bufi nomba. Ena akesaba iciswango, panuma ya kashita, ilyo akatoba icipangano cakwe kulya na ba Yuda. Namwishiba ifyo ifwe...Cisuma, moneni nomba, ena akapelwa umutima wa ciswango, pali ilya nshita, kabili Satana akaibika mu mubili umwine. Pantu, ilyo Lukuta lwaya pa mulu, Satana akatamfiwa. Mwamona? Mwamona? Cena cacitwa, lyena, fyonse ifya kupelesha imilandu fyakwe fyacitwa. Mwamona? Nomba, ilyo lyonse... .

¹⁸⁴ Lolekesheni, ilyo lyonse Kapapatila acili pa Cipuna ca bufumu, Satana kuti aiminina kulya no kupela umulandu, pantu ena ni ndubulwila wa kulubali lumbi. Ena wa kucimfyanya munankwe wakwa Kristu. Kabili Kristu ali...Ena naiminina kulya, u—u—uwakucimfyanya nankwe naiminina kulya, ukusosa, “Lelo, lolela! Adamu aliwa! Adamu alicita *ici!* Nali mucimfishe. Nalengele umukashi wakwe ukucetekela ubufi. Kabili imwe mwasosele ena kuti aonaulwa kuli cena. Ni ncikwata!”

¹⁸⁵ Lelo uyu apa Kapapatila naiminina palya, ameni, Kalubula uwa Lupwa, ameni, naiminina palya no Mulopa uyo wingasenda umutima wa mubembu uwa bipisha no kuupilibula. Kapapatila ali pa Cipuna ca bufumu. Ee, mukwai.

Satana atile, “Lelo bena bali no mulandu!”

Ena kuti asosa, “Bena tabali.”

¹⁸⁶ Ulya Chrolox alipangilwe, atemwa ukupangwa, ukufumyapo itoni, ukufumyapo ilangi ukufuma kuli inki atemwa itoni lili lyonse. Bena balicikwata. Cili no kulyonaula mpaka imwe tamwakatale ukulisanga nakabili. Lyena lilabwelelamo ku myela, kabili ukuya fye konse kulya kunuma ku lubuuto ulwa cosmic. Kabili ukucila utuntu utwacepesha ne fintu ifyashala, mpaka lilabwelelamo ku ntendekelo uko yafumine. Cena kulengwa. Cakwete...Icalengwa caishilefumina ukufuma kuli Kalenga. Lelo imiti yonse iyo yapangilwe no kubikwa capamo,

yena ilonaulwa, kabili cilya fye ceka e cabako kuli cena. Takuli na cimbi kuli cena. Nangula ine—amenshi yene efyo yaba, yalaampanna na Chrolox, ico caba imito.

¹⁸⁷ Ameni! Ubukata kuli Lesa! Conse nacisanguluka. Filya efyo Umulopa wa kwa Yesu Kristu ucita ku mwana wakwa Lesa uwa cine, ilyo ayebelela lulyo lubembu no kwiminina kulya, uwalungamikwa kulya mu Yakwe. . . Uluse! Ubusuma! Kabili cena caba icikalamba nganshi mpaka Lesa atile, “Ine tekuti ncibukishe nakabili. Kabili ena mucine cine mwana Wandii.”

¹⁸⁸ “Mucine, ndetila kuli imwe, nga mwasosa kuli ulu lupili ‘seleni,’ kabili ta muletwishika mumutima wenu, lelo mwacetekela mufyo mwasosa, imwe. . . cikesa fikilishiwa. Imwe kuti mwakwata mu fyo mwasosa kuti caba.” Imwe muli umwana walubulwa. Amen! Ninjishiba cilya cishinka.

¹⁸⁹ Nalimona utupale ukumoneka kulya, pa nshita ishapusana pusana mutanda, ukutila nalishibe te kalya kali no kwikala apa. Nga filya, Ena kuti alenga utupale umusango umo wine nge fyo Ena engalenga balunshi, atemwa bacula, atemwa icintu icili conse. Ena, Ena ni Lesa, Kalenga. Cisuma! Kabili ilyo takuli icibumbwa icifwa.

¹⁹⁰ Lelo ilyo lulyo lubembu ulwa ulyo mwinakufwa lwatumbulwa no kuponena muli ulya Chrolox, uwa muti wakwa Yesu Kristu, Wene ulasangulula ulubembu lonse. Ena alaba uwasanguluka umupwilapo, ukwabula ulubembu, ukwabula icilubo. “Uyo ufyalwa kuli Lesa tabembuka, pantu teti abembuke.” Ulyo muti uleminina pakati ka ena na Lesa. Musango nshi lwena lwingatala ukufika kulya, ilyo lulalonaula no kulubwekesha kuli ulya uyo uwalupondamike! Ameni!

¹⁹¹ Whew! Ndeumfwa bukapepa. Ine—ndemweba, ndeumfwa ukusansamushiwa nomba ilyo ici catendeka ukusokololwa.

¹⁹² Moneni, Satana umutuntulu, pa cipuna cakwe. Ee, mukwai. Alicipele kuli Lesa, alicipele kuli Shikulwifwe. Uyu ali apa, naikala apa, no uyu mutima wa ciswango muli wene. Nomba, uyu apa muntu, iciswango, Kasebanya mu mubili. Alekwata ukumonekela kwakwe pano pe sonde, ukupitila mukumoneka kwa bufi. Owe, mwe, ubusuma! Ukupitila mukumoneka kwa bufi ukwa Cebo ca cine, ena aleampanya umwine pamo ne Cebo.

¹⁹³ Ena acitile fye icintu cimo cine ico wakwe—uwakwe uwakupashanya acitile, ico cali ni Yuda, imyaka amakana yabili iya pitapo. Ni cinshi co acitile? Yuda alishilemo, ngo wacetekela, ukuba Kasebanya ukufuma pa kutendeka. “Ena afyelwe umwana wa boni.” Ena tafishilepo akantu pali Yesu, pantu Ena ali mwishibe ukufuma ku ntendekelo; ameni, pantu Ena ali Cebo. Cisuma. Kabili, ibukisheni, Yuda asendele icifulo causunga icipao, kabili awilile kundalama.

¹⁹⁴ Efyo no lukuta lwelelo luli! Ulukuta lwa Katolika, nge fyo twamwene mailo ubushiku, ukulipilisha pali ba novena, ukulipilisha pa mapepo, kabili ukulipilisha pa cintu conse. Cena caba icapalanako, kabili cawilile icintu cimo cine mu bana banakashi aba lukuta lwa Katolika, cali ba Protestanti. Icintu conse capombwa mu ndalama. Kulya eko Yuda awile, kabili uyu ali kuno uko awile, kabili kulya eko ba Protestani bawile.

¹⁹⁵ Lolekesheni, nanina pali kabalwe uwa butulukila ilyo alemonekela palya apo aninine, uku kunina ukwa kulekelesha. Ena ali pawakwe uwakulekelesha nomba. Nomba, cilya te mu bushiku bwesu. Cilya cikacitwa kulya ku ntanshi. Cena Cikakatikilo, ukulandilwa kabela. Pantu, mwamona, Ulukuta ninshi naluya mu mulu ilyo ici cilecitika. Ilyo Kristu alemonekela pano pe sonde, ilyo—ilyo—ilyo... Uyu muntu alemoneka, kabili aleisa mukuba umupwilapo, umupwilapo Kasebanya; ukufuma kuli munkanyakristu, ukufuma fye conse kulya, ukupitila muli kasesema uwa bufi, elyo muciswango, Kasebanya umwine. Kabili ena nanina pali kabalwe uwa butulukila, uwabalala monse, kabili no kusankanishiwa no kubalala ukwa misango yonse, ukumulenga ukuba uwabutulukila kabili uwa mfwa.

¹⁹⁶ Lelo ilyo Shikulwifwe alemoneka pano pe sonde, Ena akanina pali kabalwe uwa buta tutu. Kabili Ena akabo mupwilapo, umutuntulu, Emanuele, Icebo cakwa Lesa ukwikala mu mubili mu Muntu. Mwamona? Kulya e kupusana fye ukwingi ukwabapo muli bena. Kulya e kupusana ukwa bena.

¹⁹⁷ Moneni, munkanyakristu ali pali kabalwe uwa butulukila, ukubalala ukwasankanishiwa. Kabalwe caba icinama ico cimininako amaka. Amaka yakwe yonse yantu yasankanishiwa. Cinshi? Yena mapolitiki, yena ni—yena maka aya munko, yena maka ya bukapepa, yena maka ya ngulu. Yena maka aya misango yonse ukusankanishiwa capamo, ukusankanishiwa, kabalwe uwabutulukila efyo ali. Ena alikwata amaka ya misango yonse.

¹⁹⁸ Lelo ilyo Yesu akesa, cikaba pakubalala kumo fye ukutuntulu ukwa kabalwe, Icebo. Ameni!

¹⁹⁹ Uyu umo alesankanya ukubalala kwakwe, ukwa kashika, ukubuta, ukufita; ukubalala kutatu muli cimo, ukwimininako muli cimo. Kabili amaka yatatu mukwimininako muli cimo; kabalwe uwa buta, kabalwe uwa fita, kabalwe uwakashika. Kabili ifilongwe fitatu, muli cimo. Mwamona? Mucine.

²⁰⁰ Nalicimona icilongwe, ne mwine; naliminine, owe, mupepi *filya* no kulolekesha pali cena. Tekuti bansuminishe ukupalama kuli cena, pa mulandu we kalashi, pali cena. E ico cilya cali palya, loko ikalamba pali cena, nacikala mu

cibokoshi: icilongwe ica tufutu tutatu. E ico nalishiba cena cishinka. Uh-huh. E ico ulya ali palya, icilongwe ica tufutu tutatu, inkonkani: umulu, umutwala, ne sonde.

²⁰¹ Maka yatatu ukwampana capamo, mwamona, fyonse ukusankanya mu mabala, ukubutulukila. Imfwa yalilandilemo icintu conse; amapolitiki, kabili—kabili bukapepa, kabili—kabili amaka aya ngulu, ukusankanishiwa capamo. Amapolitiki, ena nimfumu ya mapolitiki, Satana aba. Uwacenjela! Whew! Mucine. Mwilaesha ukumucimfya wene. Icakucita fye—kusubila fye Shikulu. Epela fye.

²⁰² Nge fyo nacita, lyonse, twalipita muli yena akale. Uwacenjela onse, amasambililo ne fintu nga filya, ukwisa ukufuma kulubali ulwa lubana. Mukakonke cena ukupitila mu Malembo, mukasange nga cakutila nga cilya cintu calungama. Konkeni abana bakwa Kaini no kumona ifyo baishileba. Elyo konkeni abana bakwa Sete, moneni ifyo bali. Te kutila ndesuminisha ubututu, awe nakalya. Iyo, mukwai. Lelo mukasende umuntu uuli onse, onse, uwa muli Baibele, te lingi line . . .

²⁰³ Kabili kwaliko umo uwe shina lyakwa Paulo, ulya ali umuntu uwacenjela, kabili ena atile ena alingile ukulabako ifintu fyonse ifyo aishibe, pakutila engeshiba Kristu. Atile, “Nshatalile ukwisa kuli imwe ne fyebo ifyakulembeleka ifya mano ya bantu, lelo naishile kuli imwe mu Maka aya kubuka kwa Kristu.” Cilya cishinka, Amaka aya Mupashi wa Mushilo!

²⁰⁴ Lolekesheni pali bambi. Bamo muli bena tabaishibe no kwishiba ukuboko ukwa kulyo no kwakuso. Kabili—kabili, owe, lolekesheni mulya ukupita mu nshita ishabakasesema, kabili uko bena bafumine, kabili na fimbipo. Mwamona ifyo ndepilibula?

²⁰⁵ Mwamona, cena kucenjela, ukwishibisha, na mano. Amano caba filya fine cintu cine ico cimufumya ukumutalusha kuli Lesa.

²⁰⁶ Ena alikwete amaka yatatu, atemwa yatatu—amalupaka yatatu: isonde, Umulu, no mutwala.

²⁰⁷ Ena aba, umwine, ifintu fitatu. Filya eflyo ena apangwa. Kabili ena anina muli fitatu. Amaka yakwe yaba muli fitatu. Icilongwe cakwe caba muli fitatu. Kabalwe wakwe aba muli fitatu. Filya eflyo ena aba, ifintu fitatu; amaka aya fitatu, icilongwe ica fitatu, kabalwe (ukunina) ukwa fitatu; cilya ca ma ofeshi, icalenga cine nakabili, mwamona, ica lenga cine nakabili. Cisuma.

²⁰⁸ Intamfu shitatu isha bukapyunga bwakwe, ukumulenga wene umuntu umo, Satana mu mubili. Intamfu shitatu isha buka- . . .munkanyakristu, kasesema uwa bufi, ne ciswango. Filya fitatu, ukupashanya, mwamona. Nomba kwabako ifipasho fitatu, nomba, kulya filamupanga wene.

209 Lesa, Lesa alailenga Umwine ukwishibikwa, nao, mu menshi, Umulopa, Umupashi; alalenga Umwinakristu umwana wakwa Lesa, ku Cebo cakwa Lesa. Mwamona? Kabili *aya* amaka yatatu aya mulenga wene ukuba Kasebanya. Mwamona? Owe, Ici apa, caba menshi, Umulopa, no Mupashi, ico caba icakwa Lesa. Kabili *cilya* caba amapolitiki, bukapepa, kabili amaka ya ngulu, ukusankanishiwa capamo, cilamulenga wene ukuba Kasebanya.

210 Ukwisa kwa kwa Kristu ukwa ntanshi, umwinakufwa. Ena aleisa imiku itatu. Kristu aba muli fitatu. Mwamona? (Moneni ifyo ena aleisa; ena uwalenga cine.) Moneni Kristu. Ukwisa ukwa ntanshi, Aishile umwina kufwa, ukusuma umulopa no kufwa. Bushe co cishinka? Kulya e kwisa Kwakwe ukwa ntanshi. Ukwisa ukwa cibili kukaba Ukusendwa; ifwe tulekumanya Wene mulwelele, abashifwa. Ukwisa Kwakwe uwa citatu, Ena ni Lesa mu mubili. Amen! [Munyina Branham atote ndupi shakwe capamo umuku umo—Ka.] Lesa, Emanuele, ukuteka pe sonde! Cilya cishinka, fitatu fye.

211 Iciputulwa ica cine cawaninine, moneni. Iciputulwa ica cine ca uyu uwaninine cileitwa Imfwa. *Imfwa* cipilibula “Ukupatulwa ukwa muyayaya ukufuma kuli Lesa.” Filya efyo imfwa cipilibula, ukupatulwa Umuyayaya ukufuma kuli Lesa.

212 Nomba, nga na tubika uyu muntu, mwe bumba, nga natulangisha na muli Baibele, ifyo ulya muntu ali; kabili ifwe twalisendele no tumpili, icifulo kabili ukuli konse, filya fine fye fyonse, ukuya fye pantanshi. Kabili nomba ena aleitwa, kuli kapumpe, “Imfwa.” Filya efyo Ena alemwita. Ibukisheni, pano, mwamona, imfwa e kupatulwa ukwa Muyayaya.

213 Ibukisheni, abashila tabafwa. Balalafye, te kufwa. “Uyo umfwa Ifyebo Fyandi, no kucetekela pali Wene uyo wa Ntumine, nakwata Umweo wa Muyayaya.” Cilya cishinka. “Kabili tesa mubupingushi; nafuma mu mfwa aingila mu Mweo. Nine kubuka no Mweo,” efyo Yesu asosele. “Uyo wacetekela muli ine, nangula ali uwafwa, akaba no mweo. Kabili na onse uuli no mweo no kucetekela muli Ine takatale ukufwa.” Lasaro, uwafwa? “Ena nalala.”

214 “Witina, umukashana tafwile, lelo nalala.” Bena bali Musekele ku kusenteka. Ico cishinka? Owe, mwe! Mwamona, abashila tabafwa.

215 Ukupatulwa ukufuma kuli Lesa e mfwa, imfwa ya Muyayaya. Kabili uyu muntu aleitwa “Imfwa,” e ico talukeni kuli wene. Ena ni cinshi? Uwabunganishiwa, imibombele ya kabungwe; uwakubalilapo, impendwa iya ntanshi, ulukuta, ulwabunganishiwa, kabili ilyo asendele u—ukwiluka ukwakwa Constatine, ku Kabungwe ka Nicea.

216 Twaliletele balya banakashi, mailo ubushiku, no kulangisha ifyo kutila Efa, nabwinga uwakubalilapo, ilyo

mulume wakwe talati apalame kuli ena, aliwile, pakukana cetekela Icebo cakwa Lesa mu Edeni. Nabwinga uwa bumupashi uyo wafyelwe pa Bushiku bwa Pentecost bwakwa Kristu, ilyo Ena talafika kuli ena, ni cinshi icacitike? Ena aliwile, ku Rome. Cinshi? Alilufishe ubulumba bwakwe ubwa Cebo, ku cishilano. Ameni. Owe, mwe!

217 Ine—ine—ndeumfwa ukusansamushiwa kuleisa nakabili pali ine, ee, mukwai, ukutontonkanya pafyo cilya cili... Nshilelosha ukuba uwafulungana. Nshilepilibula cilya. Lelo ine ndi fye... Imwe tamwishiba ifyo cilya cicita kuli ine. Ine ninjikala muli ci pa nshiku shine nomba. Fye... kabili ine ningile fye ukusose cintu cimo, icapala nga icilenenga ukumfwa ngo muntu nakabili. Namwishiba ico ndepilibula. Ee. Cisuma. Tendekeni ukulanda nga filya, kabili iwe ulamona ifimonwa ukumonekela pa cifulo conse. Cilya cishinka. Mwamona, ulya e mulandu wine nosele icintu cimo ukulenga ne mwine ukubwelelamo nakabili, no kusunkanya nakabili. Mwamona?

218 Bushe mwalitala ukumona ilyo nkwele umulongo uwa kulingulula? Ndi no kusosa icintu cimo, ico cili no kulenga abantu ukuseka; elyo ndi no kusose cintu cimo, ukulenga abantu ukulila; elyo ndino kusosa icintu cimo, ukubalenga ukukalipa. Ninkwata icintu cimo ukumoneka. Kabili ndi no kusose cintu cimo, ukumona ifyo cilecitika, lyena ndi no kumona umusango wa lubuto uuli pali bena, ico cilecitika. Ninjshiba apo cibebele, kabili ninjshiba nga cakutla Cena cileita atemwa iyo. Nga tacili... Ukwikala kulya, uwacetekela umwine mwine, cili fye bwino. Iwe ulabeta, lyena, ukusosa, "Iwe, *Kampanda-na-kampanda*."

219 Kabili ilyo mwaisa panshi, Umupashi watendeka ukusuba, elyo ukutendeka ukumona kulyo kubyasha ukwisa ukuli konse, mwamona, nga filya, ukushinguluka, ukushinguluka icipinda. E ico, ulya e mulandu wine ndasosa icintu cimo, icapala kwati kubwelela kunuma nakabili, ukutendeka cipya cipya, nakabili mwamona.

220 Ukufuma pa Mulungu uwafumako, njikala fye mulya mwine mucipinda, ukulapepa fye, epela fye, kabili ukuba mukusubwa. Kabili ninjshiba Ici cili icalungama. Imwe mulecetekela Lesa. Ninjshiba mulecita. Imwe lolekesheni fye ku mpela ya mulungu. Hu-uh. Mwamona? Mwamona? Cili fye bwino. Mwamona?

221 Nomba, imfwa cipilibula ukupatulwa ukufuma kuli Lesa umuyayaya. Kabili ibukisheni, nomba, abashila tabafwa.

222 Ibukisheni, nabwinga wakwe apelwe kabalwe uwa butulukila... Ndepilibula, uyu waninine alipelwe kabalwe uwabutulukila, uku—ukwendelapo. Ena alipelwe uyu—uyu kabalwe uwabutulukila, ukwendelapo. Kabili alininine uyu kabalwe uwa butulukila, uwamfwa. Nomba twalishiba ifyo cilya cali. Ifwe twalishiba efyo lulyo lukuta lwali.

223 Kabili ibukisheni, mailo ubushiku, ena tali fye “cilende,” ena ali “nyina wa ba cilende.”

224 Kabili tulesanga ukuti, cilya ica mulengele ukuba cilende, cali, umwanakashi cilya caba cilye cipasho ca mwanakashi. Ndi fye... Lyena lishiwi ilya palwalala, ukusosa mukati ke bumba ilyasankanishiwa. Lelo Baibele isosa cilya, mulemona. E ico, kanshi, tulemona ukutila cilya caba—cilya caba umwanakashi uyo ushikala uwa cishinka ku milapo yakwe ya cupo. Kabili mulemona, ena alingile ukuba, alesosa umwine, ukuita umwine, “Namfumu uwa ku Mulu.” (Cilya kuti caba Nabwanga wakwa Lesa. Lesa ni Kristu.) Kabili tulesanga ukuti ena alecita ubulalelale, kabili alelenga isha mfumu sha pe sonde ukucita ubulalelale, kabili bonse abantu aba cuma, kabili abantu abakalamba. Isonde lyonse lyali mukonkele wene. Mwamona?

225 Elyo kabili tulesanga ukutila ena afele abana banakashi bamo, kabili bena bali nibacilalelale. Nga cilalelale ni cinshi lelo ni cilende, icintu cimo cine; uwabulalelale, ubulalelale, ububifi, ama bucende, ukucita. Ni cinshi ico bacitile? Babungenye, balikwata imibombele, basambilishe imibombele ya pangwa no muntu, Pentecosti kabili ibumba lyonse!

226 Nomba, mwileka uwenu—kampungu wenu engile mwi tumba lyenu, Pentecosti. Leken i mwebe icintu cimo. Lekeni tulelokeshe icintu ukutonta fye mu cinsu. Ifwe twalichelwa ukuya mukati kabulendo nomba, ukuya mukulanshinshikila. Lolekesheni apa.

227 Ifwe tuleikala mu Nshita ya Lukuta ya Laodikea. Kabili ilya yali ni nshita ya lukuta iyabipisha nganshi pali yonse ayashala, iya cifulefule, kabili imo fye iyo Kristu aikele kunse, ukweshu ukubwelelamo. Kabili ilya ni mbila ya Pentecostal ilya, ukusosa, “Ndi uwafyuma!” Mune, wali umubusu, intanshi. Nomba iwe mucine cine naunonka, mwamona. “Nshilekabila kantu!” Kabili—kabili, owe, ifyo mwali!

228 Atile, “Uli ubwamba, uwankumba bulili, impofu, umubusu, umulanda, kabili tawacishiba no kucishiba.”

229 Nomba, ngo muntu ali ubwamba, kunse mulya mu musebo, kabili alicishibe, cinshi, ena kuti aasha ukuyafwilisha umwine. Lelo ilyo ena—ilyo ena teshibe cena, kabili imwe te kuti mumwebe ubupusano nangu bumo, lyena ena ali mu musango uwabipa. Lesa akwate uluse pali wene. Cishinka. Mwamona. Owe, mwe!

230 Nomba, ibukisheni, uyu munkanyakristu, umwine, ukuba umuntu; nabwanga wakwe, ulo lwaba ulukuta lwakwe, “apelwe inshita ya kulapila, kabili ena tacitile,” muli ilya nshita ya lukuta, Tuatira. Mulecibukisha? Bushe kuti mwacita...

231 Cisuma, lekeni tubwekele fye pali miniti. Cena tacatucene ukubwelelamo fye pali miniti. Lekeni tubwelelemo, mu cipandwa ca 2, pali miniti fye. Twalacibelenga fye, icipandwa ca 2 ica...nomba, Tuatira. Nomba moneni ici, bwangu bwangu fye nomba. Mwe, ifwe tuli fye mupepi nokwisala, kabili tatulatendeka. Lelo, moneni, Tuatira. Nomba, yena iletendeka pa vesi ya 18 iya—iya cipandwa ca 2.

...na kuli malaika (ulya ni nkombe) uwa lukuta lwa mu Tuatira lemba auti; Efyo asosa Umwana wakwa Lesa, uuli na menso yakwe ngo lubingu...na makasa yakwe ayapalana no butale;

Naishiba milimo yobe, no kutemwa kobe, no kupyunga kobe, ne citetekelo cobe,...no kushipikisha kobe, kabili imilimo; naukwata yafulo ukucila iya... yakupelelekesha yafulo ukucila iya kutendeka.

Lelo ndi ne ci cakukushinina, ica kuti waleka fye uyo mwanakashi Yesebele,...

232 Mwacimone co. Na mumwishiba, muli Baibele. Ena ali mukashi wakwa Ahab. Kabili uyu apa umwanakashi, ulukuta, Yesebele, umukashi wakwa kasesema uwabufi, uyo ulingile ukuba kasesema uwa cine cine uwakwa Lesa, papa; cishinka, kasesema umwine mwine no mukashi wakwe, Yesabele. Nomba, Ahab alingile ukuba umuYuda umwine mwine, lelo ena ali iciwelewele, mwalishiba cilya, pantu umukashi wakwe amutungulwile fye umusango uuli onse alefwailamo. Tulesanga ukuti, Yesabele alesenda indalama shakwe no kutungulula aba umusango balefwailamo, nabo.

...uilumbula kasesema, (mulecumfwa?), usambilisha no...ubeleleka abasha bandi (mwamona, kulyo kusambilisha kwa kwa Yesabele na kuya fye mu calo monse)ukucito bulalalale no...kulye fyaipaiwa amalambo.

...na mupele nshita ya kuti alapile (mwamona?) kubulalale bwakwe; kabili ena talapile.

233 Moneni iyi vesi ilekonkapo.

...ndemuposa pa busanshi (kulya ni kumbo), no kuposa mubucushi bukalamba abacita nankwe ubucende,...(Cilya kuya mu Bucushi bukalamba. Te Lukuta, nomba)... nga tabalapile ku milimo yabo.

234 Nomba moneni, pano.

...na bana bakwe nkabalofya (bacilalalale bakwe) ku mfwa (imfwa ya bu mupashi);...

235 Mulecetekela cena? [Ulukuta lwatila, “Ameni.”—Ka.] Cilya e Cebo. “Nkabalofya kumfwa.” Kabili bena ngabaipaiwa, bena ni nshi bapatulwa Umuyayaya. Cisuma. Ibukisheni, ena ali mupele inshita ya kulapila.

²³⁶ Inshita ya Tuatira yali ni nshita ya mfifi. Uwaninine pali kabalwe uwa fita ali ninine muli ilya nshita, ilyo iminsa yonse kabili ne fintu fyonse fyalelipilwa, kabili na mapepo, kabili—kabili ba novena, kabili na fimbipo. Nomba moneni kabalwe wakwe uwa fita, lyena, panuma ilyo akene ukulapila mu Tuatira, (cinshi?) apilibula imininine yakwe ukufuma kuli kabalwe uwa fita ukuya kuwa butulukila, imfwa, kuli bukapyunga bwakwe ubwakulekelesha.

²³⁷ Nomba, ine limbi kuti napela fye umu muntu kutenshiwa fye panono pano. Ukukana Lesa, ukukana ubwite bwakwa Lesa, iwe kuti wacicita inshita iya kulekelesha inshita imo. Kabili, nga filya lulyo lukuta lwacitile, cena capwa. Lesa, ukushipikisha, lyonse takacushanye no muntu. Mwamona?

²³⁸ Kabili ilyo lwena lwakene Cena, kabili no kukana ukupokelela Cena, lyena lwalipibwike no kuya...Nomba lwena lwalikwata ishina “Imfwa,” ukupatulwa. Lesa atile, “Nkalofya na bana bakwe, ba Protestanti, kabili cila umu muli bena nkabepaya no kupatulwa ukwa Muyayaya.” Mwacimone co, Inshita ya Tuatira, inshita ya mfifi. Kabalwe wakwe uwafita nomba apilibukila ku mfwa, kuli bukapyunga bwakwe ubwa kulekelesha.

²³⁹ Moneni ifyo inshita sha nkuta shaampana capamo ne Fikakatikilo? Ukupwililika fye. Kabili twalishiba cena cishinka. Umupashi wa Mushilo taupanga icilubo. Ena alitupele icishininkisho icikalamba, inshita ya kulekelesha, ilyo twaishile pwisha inshita sha nkuta kunuma kulya, na mwishiba.

²⁴⁰ Mulemona ukutemwa, ukutekanya kwa kwa Lesa! Ilyo Ena aletele ubupingushi pali wene, Ena amupele icifulo kukulapila. Kabili ni mwi Shina lyakwa Shikulu ndesosa ici: Ena alipela ulukuta lwa Protestanti icintu cimo cine, kabili lwena tekuti lucicite. Imbila yalisunkenye ukuli konse, kabili lwena tekuti lucicite. Lwena luli no kukwata ifishilano fya luko ne fisumino, nshilesakamana umusango mwingalondolwelamo Cena.

²⁴¹ Nge fyo nasosele kulya mu Chicago, ubushiku bumbi, kwali bakapyunga abengi ukucila abantu abengi abekele muno! Kabili kulya bena balintitikishe, palwe Sambilisho, ubufyashi bwa nsoka kabili na fyonse ifi fimbi. Natile, “Umu muntu asende Baibele yakwe, no kwisa kuno no kwiminina ku lubali lwandi kanshi.” Kabili tapali nangu umu uwasosele icintu cimo.

²⁴² Tommy Hicks atile, “Ine—ine nshatala ukumfwa Cilya nga filya inshita imo, Munyina Branham. Ndefwaya imyanda itatu iya yalya ama tepu. Ndi no kuyatuma kuli bakapyunga bandi bonse.”

²⁴³ Kwaliko nalimo amakumi yasano, atemwa amakumi cinelubali na fisano, atile, “Ndi no kwisa kulya ku kubatishiwa

cipya cipya.” Bushe balishile? Tapali nangu umo uwa bena. Cinshi? Ena alibapele inshita ya kulapila! Kabili Ena akaposa abana benu mu mfwa, imfwa ya bumupashi.

244 Ifwe tukesasenda cilya mailo ubushiku, Shikulu ngasuminisha, atemwa pa Cibelushi ubushiku, pali filye Finkunka ifyo filepita. Mukalolekeshe ico cili no kucitika kulya.

245 Nga filya Apele Egypti, Ena apele Egypti icifulo cakulapila. Kabili cali ni cinshi cilya icinkuka ica kulekelesha? Cali ni mfwa.

246 Cilya e cinkunka ica kulekelesha ico capuma ulukuta lwa Pentecostal, ni mfwa iya bumupashi. Lwena lwali fwa. Cilya ni mwi Shina Iya kwa Shikulu. Lwena lwali fwa mu mupashi. Ali lupele icifulo cakulapila, kabili lwena lwali kene Cena. Nomba lwena lwalifwa. Lwena talwakatale ukwima nakabili.

247 Kabili balya bantu kunse kulya, ukweshwa ukuletamo ba Episcopalian na ba shimapepo, kabili na fimbipo, kabili no kubeta, “Tata uwa Mushilo *Kampanda-na-kampanda*.” Cinshi, bena balingile ukumfwa insoni abene beka. Ifyo muntu engaba uwapofula! Bushe Yesu tasosa? Ilyo ulya nacisungu uuli mutulo akesa mukushita Amafuta, ena tayapokele Yena!

248 Cila muntu, mulomfwa abantu ukusosa, “Nalikwata Mupashi wa Mushilo. Nalilandile mundimi.” Lelo tabafwaya ukwisa ku lukuta nge fi. “Owe, namwishiba, nshacetekela ndefwaya ukuya ku cifulo nga cilya.” Elyo kabili ukusoso kutila mwalikwata Mupashi wa Mushilo?

249 Lelo mufwaya inshila shenu ishacindamikwa. Imwe mufwaya ukwikala mu Babylon kabili nalyo line ukuipakisha amapalo ya ku Mulu. Imwe mulingile mwakwata ukusala kwenu. Imwe tekuti mwikale uko mwi sonde no kubombela Lesa pa muku umo wine. Yesu atile imwe tekuti mubombele Lesa na mamon. E ico nga imwe teti musubile. . .

250 Nga imwe mucine cine mwalipusushiwa, mukalaipakisha ukulongana uko Mupashi wa Mushilo aleishininkisha Umwine aleilangisha ukutila Icebo cakwa Lesa efyo cili.

251 Umo muntu atile, “Abantu balapanga icongo nganshi. Cilanenga ukumfwa ububi.” Imwe mukomfwa ububi nga mwafika ku Mulu. Kabili mulatontonkanya fye, ilyo bonse bali kulya, lyena nga palwa cena? Owe, mwe! Ifyo Shikulu afwaya ukusenda. . .

252 Ena aliba uwatekanya, nge fyo Ena ali mu nshiku shakwa Noah. Alyeseshe na maka. Alilolele nshita itali, pa myaka umwanda namakumi yabili, ukubalenga bena ukulapila. Bena tabacitile.

253 Mu nshiku sha Egypti, Ena alitumine ifinkunka ne fintu fimbi ifyashala. Bena tabacitile.

Alitumine Yohane. Bena tababwelele.

²⁵⁴ Alitumine Yesu, ku kufwa, kukupusha ibumba lyonse ilyo lingomfwa Icebo.

²⁵⁵ Kabili nomba, mu nshiku sha kulekelesha, Ena alilaya nakabili ukuti Ena akatuma Imbila uku Lwita ukufuma, no kubwekesha Icitetekelo ica ntendekelo ukubwekela kuli Cena, ukubwekela ku Cebo. Kabili bena tekuti bapokelele Cena. Bena baba mu fishilano nganshi, mu fishilano fyabo ne fisumino, mpaka tabafwaya Cena. Owe, bena batontokanya nga balikwete i. . . Nga Malaika alikile; lelo Lesa tacita cilya.

²⁵⁶ Ena alasenda icintu cimo icitutu kabili icatumpa, icintu cimo ico cishaishiba ba ABC's wabo atemwa—atemwa icintu icili conse. Elyo kabili Ena alasenda umuntu uwa musango filya, pantu Ena kuti asenda icintu cimo ico cishili nangu cimo elyo kabili ukubomba ukupitila muli cena. Ilyo lyonse ilyo icintu cimo citontokanya ukutila baba cintu cimo, lyena tapali ico benga cita na cena. Ena lyonse alicita cilya. Imwe mulingile ukuba icintu ca fye, pa kwisaba umuntu umo na Lesa. Owe, mwe!

²⁵⁷ Moneni, nomba, “Ena ali mupele inshita ya kulapila, lelo ena tacicitile.”

²⁵⁸ Ena nacicita nakabili; lwena tekuti lucicite. Ukukana kwaluko, umusango, cilalenga lwena. . . Atemwa, ukukana kwa luko kulalenga inshila iyapwililika kuli Satana ukwisa muli lwena no kuba mu mubili. Cilya cishinka. Ukuibika mu mubili umwine mulya mwine muli lwena, pantu lwena lwalikana Icebo. Kabili ni filya fine icintu cimo cine ico Lukuta lwa Protestanti lwaisaba, cilende, ni pa mulandu lwalikana Icine icashininkishiwa ica Cebo cakwa Lesa, kabili cilya cilepela Kasebanya incende ukwisamo mukati no kuibika umwine mu mubili. Kabili ena akapanga icipasho ku ciswango ilyo bakampana capamo, kulya kwine nomba, kabili ukuya fye filya fine ifyo Asosele. Cilya cishinka. Amen.

²⁵⁹ Nga nalikwete amasambililo, ine kuti naleta Cena. Ine nshakwata amasambililo. Ndesubila fye Mupashi wa Mushilo ukusokolola Cena kuli imwe. Kabili Ena ali no kucita, kuli abo abali. . . Cilya cishinka. Ena ali no kucicita. Ee. Moneni.

²⁶⁰ Lolekesheni umusango, ifyo lwena lwacitile uku. Lwena lwalikene Imbila yakwa Lesa kuli lwena ukulapila. Lwena lwalitendeke, munkanyakristu, kabili filya eflyo lwena lwali. Lwaisihleba, kasesema uwa bufi, Kasebanya mu mubili, kabili, ilyo lwena lwacitile, na masambilisho yakwe aya bufi. Lyena, muli fyonse filya, Lesa apele lwena inshita ya kulapila, ukweshwa ukusenda lwena.

²⁶¹ Mwamona ifyo ukutekanya inshita itali? Ifyo kwaba ukutemwa ukwawamisha! Takwaba ukutemwa nga kulya!

Lolekesheni kuli balya, nangula yalya amate mu cinso Cakwe ne fintu, Ena alibabelele uluse. Ulya ni Lesa, mwamona. Mwiesha . . .

262 Ukukana Imbila yakwa Lesa! Lolekesheni, lwena lwaliipushiwe ukulapila, ukubwelelamo uko lwawile.

263 Kabili ni kwisa uko awile? Icebo. Cisuma. Ni kwisa uko Efa awileko? [Ulukuta lwatila, "Icebo."—Ka.] Icebo! Ni kwisa uko icilonganino cawile? ["Icebo."] Mwacimone co. Mwamona? Takuli inshila imbi. Caba fye, inshita yonse, cilabwekela fye ku Cebo, kubwekela fye ku Cebo. Mwamona? Kabili bena balaya mu mibombele iyo ibabwessha ukubatalusha ukufuma ku Cebo, ukubatalusha ukufuma ku Cebo mucifulo ca kuya ku Cebo. Moneni.

264 Lolekesheni, lwena lwalipelwe inshita ya kulapila, ukubwelelamo. *Ukulapila* cipilibula uku "ukubwelelamo, ukubwelela kunuma ukupilibukila kunuma, ukupilibula icinso." *Ukulapila*, "ukubwelelamo." Kabili lwena lwapelwe inshita ya kubwelelamo uko cilya . . .

265 Nomba ibukisheni, lwena lwali ulwa ntendekelo, Ulukuta lwa pentecostal ulo Mupashi wa Mushilo wapongolwelepo, pa Bushiku bwa Pentecosti. Ni banga bakasambilila wa Baibele abaishiba cilya? Mucine, lwena lwali. Mwamona uko lwafumine? Lwena lwawile ukufuma ku Cebo, no kusumina ifishilano. Lwena ukusubila . . . Mucifulo ca Mupashi wa Mushilo, lwena lwalefwaya umuntu uwa mushilo, "Doctor LL., Ph., Q.U." Elyo kabili baishile mupanga papa. Mwamona? Mucine. Lelo, lwena, filya efyo lwena lwalefwaya, umo muntu ukumupepelako. Umo muntu . . . Lwena lwalelipila fye indalama shakwe, kabili filya fyeka efyo lwalefwaya ukucita. Mwamona?

266 Nomba, cena cintu cimo cine ilelo. Cikulu fye nabakwata umulongo uutali uwakwikalamo, ukulipila ishingi pa mbale iya musangulo, cilya cisuma nganshi. Bena ni ba membala wa lulyo lukuta. Mwikesha ukubeba icintu cimbi palwa Cena; bena tabafwaya ukwishiba. Balya bana bakwe abanakashi.

267 Nomba, ni kwisa uko lwena lwawileko? Ukufuma ku Cebo ica ntendekelo ica batumwa ba butumwa na bakasesema. Kulya eko lwawile. Kulya eko ba Protestanti bawile.

268 Lapileni! Bwelelenimo! Bweleleni ilyo nshita tailapwa. Lyena tailati ipwe. Bumo pali ishi nshiku ulyo Mwana wa mpaanga akasha icifulo Cakwe, kabili lyena ninshi cena capwa. Efyo na bana bakwe abanakashi baliipushiwa nomba, ilyo talulapingulwa pamo nalwena, uku "bwelelamo."

269 Nomba, iyi Mbila ya kulekelesha balepokelela, ni lilya ulya kasesema uo ndelandapo. Icili, nalibelenga ama buku ayengi palwa cena. Kabili nalishiba ukuti balya batuntulu, abasuma,

abamano, abantu abatontonkanishisha muli bumupashi balishiba ukuti cilya cileisa. Bena balishiba cilya. Bena balishiba cena cileisa, mwamona. Bena... Lelo ubwafya bwa cena, ni ubu, bena balatwalilila ukusosa, "Tulefwaya cena. Cena cili no kuba." Kabili ilyo Cena cikesa, cilya cikaba icapetama nganshi; bena nalimo bakalufya Cena nga filya bacitile inshita imbi. Cilya cishinka. Abantu bakalemba palwa Cena, kabili ifintu fyonse, ukusosa, "Owe, ee, cena cilingile ukuba." Kabili elyo lekeni cena cilangishiwe ku ntanshi fye yabo, kabili bena batwalililfye ukuya pantanshi, mwamona. E ico, bena lyonse balicita cilya.

²⁷⁰ Moneni nomba, icebo icantendekelelo. Bena uku-... bena... Lwena lulingile ukulapila, ukubwelelamo, nomba, e ico abana banakashi bakwe na bepushiwa. Ukupatikishiwa... bena bakapingulwa, no kuposwa mu busanshi bumo bwine no kwipaiwa pamo na lwena. Bena nabepushiwa ukubwelelamo ku Cebo cantendekelo, ukubwelelamo kwi Sambilisho lya butumwa. Lelo, bena balikakwa nganshi ne fisumino fyabo ne fintu, bena tabakacicite. Bena basenteka fye Cena.

²⁷¹ Lyena ni cinshi ico bacita? Bena mukulekelesha bapanga icimpashanya kuciswango, amaka yambi; moneni, no kucita, kuli Nabwinga wa Mwana wa mpanga, nga filya lwacitile mu Kusokolola 13:14. Filya eflyo bacita, ukucusha fye, icintu cimo cine. Inkuta shicita fye ngo kusenteka ukwa kwa Nabwinga uwa kwa Kristu, uwa cine, nge fyo Rome atalile ukucita. Filya fine. Ee, mukwai. Alacita kuli i—umwine mwine Nabwinga wa Mwana wa mpaanga nga filya fine fye lwacitile mu Kusokolola 13:14.

²⁷² Nomba moneni. Tulemona, ku Cebo ca kwa Lesa ica bulayo, Ena aka—Ena akabalofya abana bakwe, ifilonganino, abana bakwe abanakashi, ne mfwa ya bumupashi. Nomba, cilya caba Ukusokolola 2:22. Mwilabako cena. Ukulofya, caba ukwipaya. Kabili *imfwa* caba "Ukupatulwa ukwa muyayaya ukufuma ku cinso cakwa Lesa." Tontonkanyeni pali cilya, mwe banandi. Tontonkanyeni pali cilya. Mwikesha ukusubila mu fisumino fili fyonse ifyapangwa no muntu. Icintu icili conse icapusana ne Cebo, imwe talukeniko ukufuma kuli cena.

²⁷³ Nomba moneni, moneni muli Baibele umu. Tasoso ukutila ishina lyakwe lyali ku Mbo, kabili... Ndepilibula:

...ishina lyakwe *lyali Imfwa, na kumbo* kwale *mukonka*.

²⁷⁴ Nomba, ku mbo lyonse kukonke mfwa, mucifyalilwa. Ilyo muntu afwa uwa cifyalilwa, ku mbo kula mukonka; ilya ni nshishi, imanda, mwamona, cilya mucifyalilwa. Lelo muli bumupashi, cena ni Bemba wa Mulilo, mwamona, cisuma, mukupatulwa ukwa Muyayaya, uko bena bocewa.

275 Kabili—kabili Malaki 4 itila, “Takwakabashile umushila, nangu umusambo, nangu icintu icili conse.” Cena musango isonde lyakwata ukuisangulwilamo iline nakabili, pa mulandu wa Millennium. Mwamona?

276 Bushe na mumona, uwaninine aba “ena”? Kabili “ena” akwete mu minwe “yakwe”; “umwaume,” kasesema uwa bufi. Lelo nabwina wakwe aleitwa ulukuta, “wene,” Yesabele. Ahab; Yesabele. Cinshi, cena caba fye icapwililika nge cintu icili conse. Mwamona? Mwamona?

277 *Abana banakashi* bali “wene,” nao, lelo tabalapokelela ubutungulushi bwa muntu umo; Protestanti, kuli cilya, lelo nalyo line cilende mwi funde, kwisambilisho lyabo, icilonganino, imibombe. Cilya cili fye. . . Filya eflyo alesosa.

278 Moneni. Ni cinshi uko ici conse cileisako? Nomba, tukwete fye nalimo ikumi limo na yabili, ama miniti ikumi limo na fisano pano, ndemona. Lolekesheni uko ici conse cilefumina. Cena ni cinshi? Cena cilebwelelamo fye umusango cacitilemo, kabili catendeke mu Mulu. Cena cileisa ku bulwi ubwa nshita ya kulekelesha.

279 Icintu ca ntanshi, mu Mulu, kwali ubulwi. Lusifa alitamfiwe, kabili aishile pe sonde. Elyo akoweshe Edeni; elyo ena alekowesha ukutula lilya. Kabili nomba, ukufuma ku bulwi mu Mulu, cileisa ku bulwi pe sonde; kabili buli no kupwishiwa pa, pe sonde, pa nshita ya mpela, mu bulwi ubwitwa Amagedon. Nomba, uuli onse alishiba cilya. Ubulwi bwatendeke mu Mulu, uwa mushilo, kabili e ico bali mutamfishe. Mikaele na ba Malaika Bakwe bali mucimfishe, bali mubutwishe. Kabili ilyo bacitile, aishile ponena fye mu Edeni, kabili umu ubulwi bwalitendeke mulya. Akumenye. . .

280 Lesa ali kwete abana Bakwe bonse ukucingililwa ne Cebo Cakwe. Kabili Efa alimisho umukoshi wakwe, atile, “Ndecetekela uli fye bwino, nalimo.” Kabili kulya calile. Kabili cena caba, ukutula lilya. Lyena Lesa aishileika, kabili nomba Ena nakwata uku. . .Ena aishileika ku kulubula abo abali no kwisa ika.

281 Nge fyo nasisosa, Lesa aba nga kakula umukalamba. Ena alabika ifyakubomfya Fyakwe fyonse pe sonde, elyo kabili Ena alakula ifikulwa Fyakwe. Nomba ibukisheni, ilyo takulaba uluseke ulwa—ulwa mbuto pe sonde, ilyo takulaba akasuba ako kabalikile pe sonde, umubili wenu walikele pe sonde, pantu muli lukungu lwa mu mushili. Mwamona? Eflyo mwaba. Lesa ni kakula.

282 Nomba, umusango Ena ali no kucitilamo, ali no kwika no kusenda (nga filya Acitile Adamu) umwina unono uwa cassium, potash, no lubuuto lwa cosmic, kabili, “Whew!” No kusosa, “ulya palya umwana Wandu.” Mwamona? Lyena Ena kuti aleta bamo na bambi, kabili, “Whew!” “Kuliko na umbi.”

283 Lelo ni cinshi ico Efa acitile? Alionawile ilya nshila. Kabili ailetele ukupitila mu mulimo uwa kukumana, imfwa yali pumine cena.

284 Nomba ni cinshi ico Lesa alecita? Ena alikwata ishingi sha shilye mbuto kulya lubali, abo abalingilwe kabela; abengi, abalingilwe kabela. Elyo kabili, pa mpela, Ena takasose, “Efa, isa ufyale umwana naumbi.” Ena akacita (“Whew!”) ukwita, kabili nkasuka. Epela fye. Cilya e co. Lilya e lyano. Ilyo ulya uwa kulekesha akaletwamo, cilya ca cipwishisha.

285 Nomba, ubulwi bwatendeke mu Mulu. Bwena bukapwishiwa pe sonde, mu musango wa Magedon.

286 Nomba lekeni tulolekeshe no kumona cena ukufungululwa. Kabili nalimo ifwe kuti twafungulula cena. Shikulu atwafwilishe ino ine nshita ukucicita ici nomba. Lolekesheni cena ukufungululwa nomba.

287 Uwaninine uwakupapusha, lolekesheni ifyo alecita nomba; “ukukanya,” alikene ukulapila kabili ukubwekelamo ku Cebo ca Mulopa ica ntendekelo. Icebo caishileba Umulopa no mubili. Mwamona? Alikene ukubwelela kuli Cena. Ni munkanyakristu! Nabwinga uwa cine uwa Cebo, bale mu... Ena alasusha Nabwinga uwa Cebo ica cine. Ena alesenda nabwinga wakwe umwine! Ena alekanya uyu Nabwinga, uwa cine, nao. Kabili Ena alesenda nabwingwa wakwe umwine, no kuleta wene kuli wena, mu musango wa bukapepa uwitwa icisumino ne fishilano. Mwamona? Kabili nomba, ukumona Nabwinga wa mushilo, ena alesusha Wena. Lelo ena alepanga nabwinga wakwe umwine, uwitwa munkanyakristu, ku kusambilisha kwa munkanyakristu, ico caba icapusana kuli Kristu. Mwamona ifyo aba uwacenjela? Kabili nomba, mu cifulo ca kukwata ukwampana kwa kutemwa, ukutungulula, ukupepa ukupitila mu Mulopa, ena nakwata icilonganino. Mu cifulo cakukwata Icebo, ena asendele ifisumino, ifishilano, kabili na fimbipo.

288 Nga filya, kabili ba Protestanti batila, “Icisumino ca Batumwa.” Ndefwaya imwe ukusanga ishiwi ilya cena muli Baibe. Umutumwa, tamwaba Icisumino ca Batumwa nangu cimo muli Baibe.

289 Nge fyo naxisosa pano, nomba, te kale sana, atemwa pa cifulo cimo. Nga batumwa balikwete icisumino, cena Milimo ya Batumwa 2:38. Filya fine fye efyonse ifyo naishiba ena akwete. Filya efyo baleeba umuntu onse ukucita. Ilyo asangile umo uwa bena abo aba moneke kwati Benakristu, atile, “Bushe mwalipokelela Mupashi wa Mushilo ukutula ilyo mwacetekele?”

Atile, “Tatwaishiba nga kwalibako . . .”

Atile, “Lyena musango nshi mwabatishiwe?”

290 Nomba, pa kubatishiwa mwi Shina lyakwa Yesu, atemwa mwi Shina lyakwa Shikulwifwe Yesu Kristu, ntile, ukutila, cilya cili fye bwino, lelo cilya te conse ica cena nakalya. Iyo, mukwai. Imwe kuti mwabatishiwa imiku amakumi yasano, nga filya, kabili teti cimucite ubusuma nangu bumo mpaka ulyo mutima wapilibulwa ku Mupashi wa Mushilo. Cena cilingile ukwendela capamo. Moneni, cena ni—cena ni Kristu!

291 Munkanyakristu alakana Isambilisho ilya cine ilyakwa Nabwinga, kabili e ico kanshi ena alesenda nabwinga wakwe umwine nomba no kumukula, ukupitila mu cisumino cakwe umwine. Ukusenda nabwinga wakwe umwine nokupanga ena icilonganino! Ena alefyala ifilonganino fimbi, nge fyo ca cibelongwa muli aya Amalembo ya Mushilo; alefyala abana banakashi. Kabili ena tacite...Ena esa mukuba filya fine nyina aba, mucifyalilwa, uwe sonde, uwa cilonganino; ukukanya Nabwinga uwa bumupashi, Icebo.

292 Bena tabakasose ukutila tababa ku lukuta. Mukalande ku muntu wa cilonganino. “Mucine, ndi wa kucilonganino.” Bushe uuli Mwinakristu? “Ndi wa ku lukuta!” Cilya tacakwatapo nangu cimo ica kucita na Cena! Bena batila...Iwe tawaba ku Luku...Iwe, iwe limbi kuti waba kuli ico citwa ulukuta, mwamona, ukuba ku lukuta. Cilya te Lukuta. Filya te Nkuta. Filya mwa kusendama abantu uko abantu besa capamo, na bantu nga filya, “ifyuni ifya masako yamo.”

293 Lelo imwe mwaba fye Ulukuta lumo, kabili ulya Mubili uwa kupapusha uwakwa Kristu. Kabili imwe tamuilunda kuli Cilya. Imwe mulafyalwa muli Wene.

294 Nge fyo lyonse nsosa, ine naba mulupwa ulwa bena Branham imyaka amakumi yasano na itatu, kabili nshatala ukuilunda kuli lwena. Nalifyelwe muli lwena. Mwamona?

295 Nomba moneni. Cena calipashaniwa bwino nganshi. Ine—ninkwata i...Amalembo ayalembelwe pano, lelo ine... ifwe tatukwete nshita ukwisa kuli yena; nge fyo Esau na Yakobo.

296 Nomba, Esau ali muntu uwa bukapepa. Ena tailumbwile ukuba ushacetekela. Ena alicetekele muli Lesa umo wine Yakobo acetekemo, Lesa umo wine bawishi bacetekelemo. Lelo ena ali fye uwa nsoni, atemwa mu njeleleko pa nsoselo, fye...Ena tali fye bwino. Ena—Ena ali, nomba, ngo kuba uwa mibele isuma, ena ali mucine u—umuntu uwa mibele iyawamisha ukucila filya Yakobo ali. Lelo, mulemona, ena tatontonkenye... “Owe, ni cinshi ico bulyo bubeli buli no kucita kuli Cena?” Kabili ena alishitishe ububeli bwakwe kuli Yakobo. Mwamona?

297 Lelo, Yakobo, ena takwete ifintu ifikalamba, nga filya Esau acitile. Ena takwete ubupyani takwete. Lelo kwali cintu

cimo ico Yakobo alefwaya, cali ni bulya bubeli. Ena tasakamene umusango abupokelemo; ena ali no kubukwata. Kabili Lesa alikwete umucinshi kuli wene.

²⁹⁸ Kabili, lyena, cilya cintu cimo cine ne lelo, no muntu wacifyalilwa, amano ya buntunse, imitontonkanishishe ye sonde. “Cisuma, naba ku lukuta lwa buteko. Naba kuli *ulu* ulukuta. Naba kuli *cilya*.” Cilya tacakwatapo icintu nangu cimo ica kucita na Cena, tapali nangu cimo.

²⁹⁹ Moneni, alebalonganya nombamba pali kabalwe wakwe uwasankanishiwa amabala. Ena alebalonganya capamo, pali kabalwe wakwe uwasankanishiwa amabala, pantu ena nakwata amaka ya ma politiki.

³⁰⁰ Imwe ta mulecetekela alikwata? Musango nshi uyu Kateka aingilemo fye nombamba? Musango nshi cilya catalile ukwingilamo? Uh—huh! Isa kuno kulubali ku buntungwa bwa bukapepa; kabili imwe mwe bumba lyaba democrat abo abengashitisha ububeli bwenu kulya ku mapolitiki! Ine nshakwata...pate ya Democrat ili fye bwino; bena bonse balibola. Ndelanda pa lwa Bwinakristu. Lelo imwe muleshitisha ama bubeli yenu, ne tiketi lya democrat, ukubika icintu cimo nga cilya mukati. Cansoni kuli imwe!

³⁰¹ Bushe ta mulemona ukutula ino nko, filya fine, yaba mucipasho cakwa Israele? Cinshi ico Israele acitile? Ena aishile ku mpanga iyeni, no kusenda abekala calo ukubafumyamo no kubepaya, no kuyamo no kusenda impanga. Filya efyo twacitile; ba Nsamya. Ulya e mwina America fye uwa cine uwabako, banensu ba Nsamya.

³⁰² Elyo kabili ni cinshi ico bacitile? Israele alikwete abaume abanono abakalamba. Icintu cakubalilapo namwishiba... Bena bakwete Dabidi, kabili bakwete Solomoni. Balikwete abaume abakalamba. Kabili mukulekelesha baishilekwata icivelewele kulya lubali, Ahab, uyo waupile Yesabele, ushacetekela.

³⁰³ Cisuma, cilya e cintu cimo cine ico twacitile. Twalikwete Washington na Linlcon, lelo lolekesheni ico twakwata nombamba. Kabili icintu cine ica cena, caba, ena alyupa, no kubikwa panshi no kubikwa mwi langi ilya butonge bwakwa Yesabele. Ena limbi ali uwapala umuntu musuma uwawama, lelo wene aletungulula amakwebo. Kabili mulemona cena ino ine nshita, kabili ulupwa lonse luleisamo.

³⁰⁴ Cinshi ico Mupashi wa Mushilo anjebele, nalimo imyaka amakumi yatatu na fisano iyapitapo? Kabili imwe bonse mwe ba nshita ya kale mwalicishiba, pa fintu cinelubali ifyo fyali no kucitika ilyo impela tailafika. Kabili ici cakulekelesha, cilekesho ku cintu, cakulekelesha, icileisa. Ifintu fimbi ifyashala fyafikile fye filya fine pa cifulo, ku nkondo ne fintu fimbi ifyashala. Mwamona? Kabili nombamba wene ali mu minwe, umwanakashi, ku kuteka inko. Yesabele! Mwamona?

305 Lelo, ibukisheni, mu nshiku shakwa Yesabele, umo muntu mucine alibebele ukubalala kwabo. Mwamona?

306 Ukulongana pali kabalwe wabo uwabalala. Kabili, mwamona, ena alelonganya ici cintu capamo, ukusankanishiwa ne fisumino, icilonganino, amasambilisho ayapangwa no muntu. Bushe co cishinka? [Ulukuta, “Ameni.”—Ka.] Mucine, ukubalala ukwasankanishiwa, ukubalala ukwasankanishiwa ku wafwa, kabalwe uwabutulukila uwe sonde! Nomba, cilya cishinka. Ukubalala ukwasankanishiwa kwa cintu icafwa, mu musango mumimonekele ye sonde wa kabalwe uwa butulukila, owe, mwe, takuli Umulopa uwa mushilo uwa Cebo, nakalya!

307 Kabili moneni. Ukufuma icifutu... “Ukufuma ku fifutu fine ifye sonde, alebalonganya; alebalonganya kuli Amagedon,” Baibele eflyo yasosa. Ndeesha ukutontonkanya pa Malembo, nge fyo naciya lemba pano. Ine nshileyalumbula; lelo palya fye epo yalembwa, ukumona ifyo yaba. “Ukubalonganya capamo, ku bushiku ubukalamba ubwa bulwi ubwakwa Shikulu Lesa.” Moneni. Nomba, pali uyu uwasankanishiwa uwabalala, isonde, uwabutulukila, kabalwe umulwele, tontonkanyeni fye pali cena; na mwishiba, cilya cintu ica bipa. Nomba moneni uko ena alebalonganya, “Ukufuma ku fifutu fine ifye sonde.” Bena balelonganya nomba kucilangisho. Icilangisho cikaba ku “Amagedon,” ukulingana ne Cebo. Mwamona?

308 Pali kabalwe uwa butulikila, ukunina pali ena, pamo ne “Imfwa” ukubikwapo...ne shina ukubikwa pali wene, “Imfwa,” munkanyakristu! Umfweni. Munkanyakristu, icilonganino ica ntanshi (cilya teti cisushiwe); na Yesabele wakwe, cilende ku Cebo; na bana bakwe abanakashi, pamo nankwe, ba Protestanti; balelongana capamo abene nomba mukwampana!

309 Bushe mwalyumfwa bantu ba Baptist ukulanda bushiku bumbi ulubali lwa kuno, namwishiba? Huh? “Owe, ifwe tatwakailunde pamo nabo, lelo ifwe tuli—ifwe tuli no kuba ifibusa kabili abapala nga bakumfwana nabo. Ifwe tatwakailunde ku lukuta lwabo, lelo...” Mwacimone co. Mwacimone co, filya fine fye ifyo Icebo casosa. Mwamona? Mwamona? Cilende uwakale, icakubalilapo, mwamona.

310 Nomba aba bali pano, ukuilunda abene capamo, ukwisa kuli cilye cilangisho, kuli Armagedon, no kunina pali kabalwe uwasankanishiwa amabala; na umo kabalwe uwa buta, umo kabalwe uwakashika, umo kabalwe uwafita. Batatu, abapusana: amaka ya mapolitiki—politiki, amaka ya bumupashi, ukutungululwa na maka ya ngulu, ico cili munkanyakristu. Ukusankanya cilya capamo, kabili imwe na mukwata uwabutulukila, icintu icilemoneka icilwele eco ena

anininepo. Cisuma. Nomba moneni. Lolekesheni ico ena anininepo, ici cintu cilemoneka icabutulukila, kabalwe uwa mabala mabala, ukusankanishiwa ne ca fita, ukukashika, no kubuta; ukwisa kubulwi, ukulonganya abantu bakwe ukufuma ku nko yonse mwi samba lya Mulu! Bushe Daniele tailwile iciloto, kabili alimwene kulya ukusalangana kwa cela ukuya mu bufumu buli bonse, ubwa Rome? Aba baleisa, ukulongana.

Nomba ikaleni ifyo fine mukwisala, pali miniti, kabili umfwikisheni.

³¹¹ Bena balelonganya nomba ukucicita, ukuleta abantu bakwe ukufuma ku fifutu fine fye sonde; na nina pa wabutulukila, umulwele, uwa mabala yatatu, kabalwe uwasankanishiwa. Umuntu umo wine!

³¹² Nomba, mu Kusokolola 19, ena taleiteyanya fye, lelo Kristu aleiteyanya ku kumukumanya. Ubulwi bukaba ubwakalabana kabili ubwa kosa. Kristu, mu Kusokolola 19. Kristu alelonganya Abakwe, te kufuma ku fifutu fine ifye sonde, pantu kukabako abakashalako abanono. Cinshi ico Ena alecita? Ena alebalonganya ukufuma ku fifutu fine ifya mu Mulu. Tuli no kubasenda, “imyee pesamba lya cipailo,” mailo ubushiku, kabili muli no kumona nga cena cintu calungama, atemwa iyo. Ififutu fine fya Mulu; pali kabalwe uwa buta tutu!

³¹³ Ena nao nakwata Ishina, te mfwa, lelo, “Icebo cakwa Lesa,” Umweo. Ameni. Lyena nalilembwa pe tanta Lyakwe apa, “Icebo cakwa Lesa.” Ulya e Mweo fye weka, pantu Lesa e ntulo fye yeka iya Mweo wa Muyayaya iyabako. Zoe! Cilya cishinka? [Ulukuta, “Ameni.”—Ka.]

³¹⁴ Kabili ena nakwata ukulembwa, “Umweo,” nanina pali kabalwe uwabuta; kabili uyu apa muntu na maka ayapusana yatatu ayasankanishiwa, aleitwa “Imfwa.” Ukulonganika abantu bakwe aba pe sonde; kabili Kristu alelonganika abantu Bakwe abafyalwa ku Mulu, aba mushilo. Ena nakwata “Imfwa” ukulembwa pali wene; Kristu nakwata “Umweo” ukulembwa pali Wene.

³¹⁵ Balya abali na Wene bali pali ba nabo aba buta, nabo, kabili bena baleitwa, “Abasalwa ukutula ilyo umufula we sonde taulalengwa.” Ameni! Kabili bena bacishinka ku Cebo. Ameni! Whew! Nalitemwa cilya. “Abaitwa, ukusalwa, ilyo umufula we sonde taulalengwa.” Kabili elyo, abacishinka ku Cebo, ukusala kwabo, abasansamushiwa fye no mwanganshi upya na Mafuta, ukunina fye ukulaya, ukwika ukukumanya wene. Bena balishiba Ifibulumo fikapela icintu kuli ifwe, ili line. Mwamona.

³¹⁶ Moneni. Musango nshi acitilamo? E ico, nga Ena Cebo, kabili Ishina Lyakwe aba Icebo, kanshi Cebo e Mweo. munkanyakristu; icintu icili conse *kukanya* caba “ukususha,” e

ico *ukukanya* caba “ukususha” Kristu, Cebo. E ico, cena cilingile ukuba icisusmino atemwa icilonganino, ico caba icakususha Icebo.

³¹⁷ Cinshi, nshilemona umusango muli no kulufya cena. Nga imwe—imwe muleciluka, musango nshi muli no kucilufisha? Nshishibe umusango muli no kucitilamo.

³¹⁸ Kabili cilya cishinka. *Ukukanya* caba “ukususha.” Bushe cilya te cishinka? “Ukufumyako.” Filya eflyo ena ali. Ena nanina kabalwe wakwe uwasankanishiwa. Ifwe tulecimona umu mwine mu Cebo cakwa Lesa.

³¹⁹ Ifwe twalicimwene mulya mwine mu nkuta sha cinelubali. Pano Ena alecileta umu mwine fye mu Fikakatikilo, ukwisula no kulangisha fyena fintu ifyo fyalipo, ukupitila mu nshita sha nkuta.

³²⁰ *Ukukanya* caba “ukususha” Icebo. Mwamona umulandu, icisumino, umulandu twaba abakususha ifisumino ne filonganino? Pantu bena balasusha Icebo. Mwamona?

³²¹ Pano ifwe tulemona Umweo ne mfwa ukwisa ku kulwisha ukwa kulekelesha. Kabalwe uwa buta, atemwa Umweo uwacine; kabalwe uwabutulukila, uwa cisumino icasankanishiwa. Bena balemona icintu ukwisa ku i—kucilangisho icine cine.

³²² Nomba ndefwaya ukusosa icintu cimo pano. Imwe limbi tekuti mucetekele ici. Lelo nalicilolekeshepo, ukuba uwashininkisha. Kwaba fye ukubalala kumo ukwa ntendekelo, kabili kulya kubuta. Nibanga abaishiba cilya? Kwaba fye ukubalala kumo ukwantendekelo. Icintu cimbi icashala, calisankanishiwa.

³²³ Kristu ali pali kabalwe uwa buta tutu, Icebo cishansankanishiwa, ukufuma ku kutendeka. Ameni! Ameni! Ukubalala ukuli konse kuti kwaba ukwabuta nga umuti umo tawaishile muli kwena. Ameni! Ubukata! Ulukuta ululi lonse nga lwaliminine pe Sambilisho lya batumwa ilya Cebo cakwa Lesa, kabili Lesa ukushininkisha Cena, nga ena takwete ifisumino atemwa ifilonganino ukusankanishiwa muli Cena. Mwacimone co.

Owe, Munyina Evans, ndeumfwa bwino ino ine nshita! Ee, mukwai. Ee, mukwai.

³²⁴ Ukubalala fye kumo ukwa ntendekelo, kulya kubuta. Cena tacatala —cena tacatala ukusankanishiwa ne filonganino atemwa ifisumino. Iyo, mukwai.

³²⁵ Kabili, ibukisheni, aba mushilo Bakwe na bafwala imingila iya buta, ishasankanishiwa ne cilonganino ne fisumino. Nomba tulesanga ukuti, ifisumino fya cilonganino, pano epo mulekwata ukubalala kwenu ukwasankanishiwa. Lelo uku kubalala kwa ntendekelo uko ena anininepo. Ukubalala kwa

ntedekelo kuli pa bantu Bakwe. Kabili bena balitumpikwa mu Mulopa, uyo wasamba lilye laya, no kucituma ukucibwekesha kulya kunuma. Mwamona? Cilya cishinka.

Balya abasankenye, caishilepilbulwa ica butulukila kabili no kuya mu mfwa.

³²⁶ Cena cabo kupondamika, ukupondamikwa, ukusankanya amabala ne cabuta; imwe mulapondamika ukubalala ukwa ntendekelo. Cilya cishinka? Ngo kubalala kwa ntendekelo, ukubalala fye kweka, caba kubuta, kabili imwe mwalisankanyako icintu cimo pamo na cena, mulapondamika ico cabapo icituntulu. Amen. Bushe co cishinka?

³²⁷ Kabili, ilyo, nga Ena ni kabalwe uwa buta, kabili Ena e Cebo; lyena, ukusankanyako icintu icili conse pamo na Cilya, icisumino icamusango uuli onse, ukulundako icebo cimo kuli Cena, ukufumyako Cebo cimo ukufuma kuli Cena, caba ukupondamika icintu conse. Owe, mwe! Nsungeni ine pamo ne Cebo, Shikulu!

³²⁸ Icine ne cilubo! Owe, mwe! Te mulandu ifyo busuma cilya cili. . . Icine ne cilubo tekuti fisankane. Fyena tekuti fisankane. Cena limbi ni EFYO ASOSA SHIKULU nga te ifyo cena cilubo. Te mulandu ifyo shibo uwa mushilo asosele cena, Bonifa Washila, atemwa—atemwa archbishop uwaku Canterbury; nshaishiba uwasosele cena. Nga cena na cipusana ku Cebo, cena kupondamikwa. Cena tacasankane. Ukusosa, “Mulandu nshi, uyu muntu acitile. . .” Nshilesakamana ifyo ena acita, umusango aba uwa mushilo, atemwa icintu icili conse nga filya. *Ici* cena fye ceka e Cine icituntulu ico twakwata. Takuli ulukuta, takuli icisumino, ulwakwata Icine, nga cena na cipusana kuli *Ici*.

³²⁹ Kabili nangisheni cimo ico cakwata Cena. Kuba fye, ndefwaya imwe ukunjeba. Ndi no kupilibula ibula muli Baibele, no kumulangisha icintu cimo. Mwamona? Iteni fye cimo. Mulesosa, “Pentecostal.” Owe, mwe! Nacumfwa fye lilye tontonkanyo ukufuma fye ku muntu umo kulya. Ulya e mulandu wine naciosela cilya. Cawama ncileke fye ceka, ino ine nshita, pantu ni mona cilya catendeka icilonda ica bipa palya pene. Ine nshali—ine nsha cifwaya ukumumfwise ububi, lelo ine—nacilafwaya imwe ukwishiba ninjishiba ifyo muletontonkanyapo. Mwamona?

³³⁰ Balya abasankenye, bapilibwilwe (ukukanya) kumfwa. Bena balepilbulwa mukubalala kwa mfwa, ilyo imwe mwasankanya umusango uuli onse uwa cintu icili conse pamo ne ca ntendekelo.

³³¹ Caba kwati ni Kristu ifyo asoselepo palwa mbuto yalubanga. Nomba, yena intu yacepesha pa mbuto shonse, lelo yena teti isankane ne cintu icili conse. Lubanga taisankanishiwa. Yena ni lubanga ine ine. E ico nga imwe na mukwata icitetekelo icalinga nga filya, ikatilileni fye kuli cena.

³³² Moneni. Umweo walikonkele, waninine pali kabalwe uwa buta, Uyo wali Cebo, Umweo, ukushininkishiwa ku ba mushilo Bakwe aba bushiwa abo Ena Ali nabo. Nomba musango nshi ubulwi buli no kucitikilamo?

³³³ Yesu atile, “Uyo wacetekela muli Ine, nangula ali uwafwa, lelo akaba no mweo.” Atile, “Nga mwacetekela muli Ine, nangula imwe—mwali abafwa, nalyo line mukaba aba mweo. Uyo onse uwaikala no wacetekela muli Ine takatale ukufwa.” Nakabili, Atile, “Uyo wacetekela muli Ine. . . Ena aka mupela Umweo wa Muyayaya, ukumubusha pa nshiku sha kulekelesha.” Bulya bulayo Bwakwe ubwa Malembo.

³³⁴ Uyo aisa Satana, ne fifutu fyonse fine ifye sonde, na ba Protestanti bakwe kabili pamo na ba Katolika bakwe—bakwe, kabili bonse capamo, ukwenda ukwisa fye ku Bulwi bwa Armagedon. Cisuma.

³³⁵ Kabili ulya aisa Yesu, ukwisa ukwika ukufuma ku Mulu, na ba mushilo aba bushiwa, Icebo icashininkishiwa.

³³⁶ Natile, nga Lesa alanda, atemwa amutuma imwe, Ena ali. . . Ena—ena alashininkisha ico mulesosa. Mwamona? Moneni, nga imwe muli nkombe ukufuma ku Mulu, Umulu onse uli kunuma yenu. Kabili Umulu wabako ne Cebo. Uh-huh.

³³⁷ Moneni, nomba, Ena aleisa na ba mushilo aba bushiwa, ukushininkishiwa ukutila Cebo Cakwe ca cine.

³³⁸ E ico Satana alishiba, lyena, icilindi icabula impela cili icateyanishiwa kuli wene. Mwamona? Owe, mwe! Ilyo, imfwa yaninine kabalwe uwa butulukila, icisumino icasankaniwa ne filonganano, kabili fyal mukonkele, owe, mwe, kukupatulwa ukwa Muyayaya ukufuma kuli Lesa. Kulya eko abatweleko, ku kupatulwa ukwa Muyayaya.

Kristu atwele Ulukuta Lwakwe mulya mwine mu Bukata, mukubuka.

³³⁹ Moneni vesi ya 8 nomba, ukuba fye. . . iciputulwa ica kulekelesha ica vesi ya 8, ilyo tuleisala, moneni.

. . . amaka yalipelwe kuli bena . . .

³⁴⁰ Ni bani “bena”? Mwamona? Cisuma. Munkanyakristu, aleitwa “Imfwa.” “Kumbo kwalikonkelepo.” Lolekesheni imibombele yakwe mu fishinka fine.

³⁴¹ Munkanyakristu, kabalwe uwabuta; alepaya ku mupashi, ukuba munkanyakristu; ukwipaya kwa bumupashi.

³⁴² Ica cibili, kabalwe uwakashika; epaya kulupanga; amaka ya mapolitiki, ilyo lukuta no buteko fyaampene.

³⁴³ Kabalwe uwa fita; imyeo, ilyo apele isambilisho lyakwe, kabili wene alicitile kulya ku bulalelale bwakwe. Kabili ena apimine icakulya cakwe, ku i . . . ashitishe icabo . . . ifyo bapele ku cakulya, ku cakulingilako, kabili amakobili, kabili na fimbipo.

344 Ica cine, kabalwe uwa butulukila; ukupatulwa Umuyayaya ukufuma kuli Lesa. Nakabili, cine, mwamona. Owe, mwe!

Lesa alumbanishiwe!

345 Nomba, icakulekelesha, pano mukwisala. Kuli abo. . . Bushe na mukwata. . . Ine ni ncila pa nshita, lelo bushe mwalampelako nalimo ama miniti ikumi na yambi? [Ulukuta lwatila, “Ameni.”—Ka.] Ninkwata ubwite ubwingi, ilelo, nalimo palwa—palwa ine ukulanda kuno.

346 Kwaliko ubuwelewele ubwingi ubwatendeke, palwa kwa Eliya, mpaka cilya caba fye. . . Cena cili—cena cili ica umwa nakumfwa. Kabili imwe kuti. . . Cisuma, lekeni fye. . . Leken fye Lesa angafwe ukwafwilisha imwe ukumona ico ndelolekeshapo. Bushe mwalacita? Leken fye tweshe, ukumona.

347 Nomba ici cili apa, mu kwisala, kuli abo abashacetekela ukutila inkombe ya kulekelesha ku nshita ya lukuta ni Eliya kasesema, umuntu uwasubwa muli ulyo mushilwa.

348 Panuma ya mfwa. . . Moneni. Panuma yamfwa, iya iyi nshita ya lukuta lwa kulekelesha. . . Nomba, imwe moneni cilya icacitike, mwamona. Panuma ya mfwa, imibili yabo iya fwa ikonaulwa ku fiswango fya mu mpanga. Mwalishiba cilya. Nomba, cilya cishinka. Nga filya iyabo, yakwete icipasho cakwa Yesabele.

349 Nomba pilibwileni mu Kusokolola 2:18 na 20. Ndecetekela tukwete fye ama miniti ayanono ayashalako. Bushe tatwakwete? Ee, ndecetekela tukwete fye cilya. Na cicikwata ukulembwa pano kuli bamo. . . Ee. Inshita iya bwikashi ubwa bola, filya efyo cali. Mwamona ifyo cena cali, ifyo Yesabele aishilemo. Nomba, Yesabele ni nkuta, ulu lukuta ulwa nshita ipya; te Nabwinga, nomba. Yesabele, mu Cipingo ca Kale, abe cipasho ica lukuta ilelo, ukulingana ne Cebo cakwa Lesa, ca Kusokolola 2:18, 20.

. . . waleka fye uyo mwanakashi Yesabele, uilumbula umwine kasesema, . . .

350 Mwamona? Bushe co cishinka? [Ulukuta lwatila, “Ameni.”—Ka.] Nomba, cena capashanishiwa fye umu pwilapo kuli Yesabele. Nomba, intanshi. . .

351 Ifwe kuti twa mupela fye Ilembo panuma ye Lembo, mwamona, ukutila inshita ya kulekelesha ni Mbila ya busesemo ku Lukuta, ukubeta bena ukubwekela ku Cebo ca ntendekelo. Nomba moneni. Bushe co cishinka? [Ulukuta, “Ameni.”—Ka.] Malaki 4 efyo yasosa, kabili na yambi, Ukusokolola 10:7, kabili ukuya pantanshi. Mwamona? Yesu Umwine alilandile libela cena, ukutwalilila, ukutwalilila, ukutwalilila. “Nge fyo cali mu nshiku shakwa Loti,” kabili na fimbipo nga filya, kabili ukutwalilila. Cena cileya fye ukulaya fye pantanshi.

352 Yesabele abe cipasho ica lukuta lwa nshita ipya icelelo pantu Katolika na Protestanti na fya mpaana capamo. Kulya—takuli ukucishinguluka cena. Fyena fyonse filonganino, e ico cili fye—cili fye nyina na nkashi, epela fye. Balakansana no kutalikishanya umo no mubiye, lelo bena cintu cimo cine, bonse babili ba cilende. Nomba, nshilesosa cilya palwandi. Ndebelenga fye ukufuma mu EFYO ASOSA SHIKULU. Mwamona? Cisuma.

353 Nomba tulemona, aipaiwe kwi funde lyakwa Lesa, cali Yesabele, alipaiwe pantu Lesa alengele Yeu ukuya kulya no ku kwata wene ukuposelwa panse ukufuma pe windo, no kwipaya Yesabele. Kabili imbwa shalile umubili wakwe, (bushe co cishinka?) Yesabele mu butuntulu. [Ulukuta lwatila, “Ameni.”—Ka.] Ahab, imfumu yakwe, umutwe; imbwa sha myangile umulopa wakwe, nga filya Eliya uwa ntanshi alandile kabela. Mwamona uko tuleya, bushe ta mulemona?

354 Cinshi? Eliya wa ntanshi ali umuntu uwakanwa, ku nkuta. Kabili Yesabele na Ahab ali umutwe wa shilye nkuta, ulukuta no buteko, fyonse capamo. Kabili Elisha asokolwele imembu shakwa Ahab kuli wene, no kweba ulukuta lonse ukusangukila Icebo ca cine.

355 Nga filya tafili filya fine ifyo Eliya wa cibili alingile ukucita ilyo aleisa kuli ulu lukuta muli buno bushiku, “Ukubwekesha Icitetekelo cantendekelo”! Nshilemona umusango muli noku talukako ukufuma kuli Cena. Cilya cishinka. Bweleleni ku Cebo ica cine! Cilya cishinka.

356 Nomba nga mulefwaya ukumona imibili yabo, lekeni tupilibwile uku mu Kusokolola 19, panuma—panuma ilyo Icebo cabepaya. Nomba, Icebo cili no kubepaya. Mwalishiba cilya. Cisuma. Nomba lolekesheni fye no kumona icili no kucitika ilyo Kristu Aleisa, mu Kusokolola 19, ukutendeka na vesi ya 17.

Kabili na mwene malaika naiminina mu kasuba; . . .

357 Nomba, cilya ni panuma fye, lolekesheni pa mulu apa, “Kabili ilaya Lyakwe lyalitumpikwe mu mulopa. Kabili Ena aleitwa IMFUMU YA SHA MFUMU, KABILI SHIKULU WA BA SHIKULU.” Mu vesi ya 13, “Ena alitwa Icebo cakwa Lesa.” Mwamona? Nomba, uyu Ali apa, “IMFUMU YA SHA MFUMU, KABILI SHIKULU WA BA SHIKULU.”

Kabili na mwene malaika. . .

358 Nomba moneni. Ena aleya.

*Na mukanza kakwe mulefuma ulupanga ulwatwa,
ulwa kuminako inko. . .*

359 “Ukufuma mu kanwa Kakwe,” kwati ukufuma mu kanwa kakwa Lesa ukuya mu kanwa ka kwa Mose. Mwamona?

...akashicemena ku nkonto ya cela: kabili... anyanta no mwa kukamine... kamine myangashi iya cipyu ca bukali bwakwa Lesa uwa Maka yonse.

Kabili akwete ishina ilya lembelwe pe laya lyakwe... na pe tanta lyakwe, IMFUMU YA SHA MFUMU, KABILI SHIKULU WABA SHIKULU.

Kabili namwene malaika... .

³⁶⁰ Nomba moneni. Nomba ena aleisa, ukuma. Nani uo Ena aleuma? Yesabele na Ahab wakwe, kasesema wabufi.

Kabili na mwene malaika naiminina mu kasuba; nao abilikishe ishiwi likalamba, alesosa ku fyuni fyonse ifipupuka mukati ka myulu, ati Iseni longaneni ku mulalilo ukalamba wakwa Lesa;

³⁶¹ Ena alebalisha ku fiswango ne fyuni. Nomba moneni uku lubali mucipandwa cimbi kuno, ice Buku lya Kusokolola. Kabili, pali miniti fye, “Ukwipaya no lupanga, ne mfwa, ne fiswango fya pe sonde.” Mwamona? Ulukuta lwakwa Yesabele, wene (mucine) umubili, uli no kulikwa ku fyuni ne fiswango fya pe sonde. Nga filya fine fye Ahab na Yesabele bali, mu cifyalilwa, efo na bo bali no kuba, mu musango wa bumupashi, ulukuta. Bushe mulemona ico ndepilibula? [Ulukuta lwatila, “Ameni.”—Ka.] Cisuma.

³⁶² Eliya... Owe! Eliya ali ni kasesema mu nshiku shakwa Ahab na Yesabele, mucifyalilwa. Kabili ena alilaile ukucita icintu cimo cine, ukulingana ku EFYO ASOSA SHIKULU, mu Cebo, ukuli Yesabele, uwa bu mupashi; umusango wa bukapyunga bwakwe ubwa Mupashi.

³⁶³ Moneni. Eliya, nangula, mu bushiku bwakwe, bwino bwino kabili ukushininkishiwa umupwilapo, alifililwe ukubabwekesha ku Cebo. Bushe co cishinka? Nangula, Eliya alyesesheshe, ne fintu ifili fyonse. Ena alicitile ifintu ifili fyonse. Ena—ali balangishe ifishibilo ne fipapwa; kabili bali musekele pa mbilibili. Icintu cimo cine bali no kucita ne ca bumupashi kuno, mwamona. Ena tekuti ababwekeshe ku Cebo. Ukufuma kuli ba million... .

³⁶⁴ Nomba umfweni, ulukuta, ukwisala nomba, imwe mwe bali abafulunganishiwa panono pali ici.

³⁶⁵ Ukufuma kuli ba million mwi sonde, mu nshiku shakwa Eliya, ilyo Yesabele na Ahab baleteka, mu—mucipasho cakupashanyako ilelo; ukufuma mwi sonde lyonse, kwaliko fye imyanda cinelubali abapusushiwe, ukushimikila kwa kwa Eliya. Bushe co cishinka? Cilya ni filya fine.

³⁶⁶ Lolekesheni, Eliya tatalile ukwishiba umo muli bena ali muli ulyo musango. Ena atontonkenye ali fye eka uwapusushiwe, mpaka Lesa aiswile cimo ica Fikakatikilo no kulangisha wene inkama mwi Buku, kabili Ena akwete

imyanda cinelubali abo abashatalile ukufukamina kuli filya fisumino ifyo bakwete. Ilyo Lesa aiswile Ibuku Lyakwe kuli Eliya, atile, “Nomba lolela pali miniti, we mwana. Ninkwata imyanda cinelubali abo abalipo, kunse kulya, abakwata amashina yabo pe Buku ukutula ilyo mufula we sonde taulalengwa. Bena Bandi.” Whew! Lesa aliswile Ifikakatikilo.

³⁶⁷ Ulya e mulandu wine ndetotonkanya Yohane alecita ukubilikisha ukwingi inshita imbi iya bushiku. Ena alingile alimwene ishina lyakwe Palya, mulemona. Mwamona?

Ubushiku bumo Lesa aiswile . . .

³⁶⁸ Elisha, ena alishimikile. Ena alicitile ifintu ifili fyonse, kabili—kabili—kabili ashimikile no mutima wakwe onse. Ena alicitile ifintu fyonse enga cita, kabili nalyo line bena bacitile fye “ukuwela” wene, ukumwita ifintu ifili fyonse, no kusosa, “Ni we weulengele fyonse ifi. Iwe uli wa mipashi. Iwe niwe ulelenga ubwafya bonse ubu ukwisa. Iwe uli nomulandu,” ne fintu fyonse nga filya. Alisosele ifintu ifili fyonse kuli wene. Yesabele ale mutinya ku kumuputulako umutwe, kabili ifintu fimbi ifyashala. Cilya cishinka. Cila muntu asushishe wene.

³⁶⁹ Kabili elyo atile, “Shikulu, panuma ilyo nacita cilya, fyonse ifyo Imwe mwanjebele ukucita! Njikala filya fine ne Cebo Cenu. Ilyo Imwe mwanjebele icintu icili conse, nshali no mwenso. Nalyendele ukuya fika fye mu cinso ca mfumu, kabili ine fintu fimbi ifyashala, no kubeba, ‘EFYO ASOSA SHIKULU.’ Kabili Imwe tamwanjebapo nangu cimo, kabili ine nshabeba icintu cimo, kano ico cacitike. Kabili nomba ine ndi pano, umo fye eka ushele, ukufuma mwi bumba lyonse. Nshele fye neka, kabili bena balefwaya ukunjipaya.”

³⁷⁰ Lesa atile, “Ndi no kwisula cimo ica Fikakatikilo no kukulangisha icintu cimo.” Atile, “Nawishiba, ninkwata imyanda cinelubali kunuma kulya, abo aba shafukamine ikufi kuli . . . ukuilunda ku fisumino fyabo na nomba, ifilonganino. Kuliko imyanda cinelubali ya bena abaiteyanya Ukusendwa, mwamona.” Owe! Owe! Alisosele kuli kasesema Wakwe, uo Ena asokololako Icebo cakwe, mwamona, ukupitila mu Malembo. “Ninkwata amashina imyanda cinelubali abateyanishiwa na nomba, ukufuma kuli ino nkulo; imyanda cinelubali iya bena. Bena tabalafukamina ikufi lyabo ku cili conse” (nga kuti nasosa cena muli buno bushiku) “kutubungwe twa bukapepa, no kwisa utwa fisumino, muli twena.”

³⁷¹ Mulemona ico ndepilibula? Kanshi, cena cilingile ukuba. Cena cilingile ukuba fye. Kabili cena kulingana ne Cebo. Ilyo muntu akesa monekela, akesaba kasesema. Nga ifi fine fye njiminine muli ici cintamba. Mwamona? Kabili ena akekala uwalungama fye na cilya Cebo. Ena takasende pa cisumino ica muntu umbi atemwa icintu cimbi icashala. Cilya cishinka. Ena akaba umuntu uwapala uwa mu mpanga, nga filya Elisha ali,

ena...kabili nga filya Yohane aishile. Ena—ena akapata abanakashi, (mune!) abanakashi aba bulalelale! Whew! Mune, ena akaba fye pali bena! Eliya alicitile, kabili eflyo na Yohane acitile. Mwamona? Mwamona? Kabili ena akatonta fye cilya Cebo. Ena akaba—akaba uwakususha utubungwe. Akabungwe? “Mwiitontonkanishisha mwebene, ‘Natukwata Abraham nga shifwe,’ pantu ndetila Lesa ali uwalinga muli aya amabwe ku kwimya abana kuli Abraham.” Mwamona? Mucine alicitile.

³⁷² Nomba, mwacimone co, mwe banandi. Ici apa Icikakatikilo ica Cine, ukwisulwa. Kabili abaninine pali bakabalwe bane na basokololwa, ku kwishiba kwandi ukwawamishapo. Nomba, ifi fye fyeka eflya citike fye pe sonde.

³⁷³ Icikakatikilo cimbi, tulemona, cili mu Mulu, uko imyeo ili pesamba lya cipailo.

³⁷⁴ Nomba, mu kwisala fye, ndefwaya ukusosa ifi fimo...amashiwi fye ayanono, pano pene, ayo nalembele. Ifwe natucilukilapo nalimo, pali ifi Ifikakatikilo fine, Ifikakatikilo fine ifya kubalilapo.

³⁷⁵ Nomba, mailo ubushiku, ifwe—ifwe tukapilibula icikope, ukufuma pa fintu fya mwi sonde ifilecitika. Ena alelekesha pa mulu apa no kumona imyeo pesamba lya cipailo, iyaipaiwe, icipailo.

Inshita imbi ikakonkapo iya bushiku, ubupingushi bulepolo.

³⁷⁶ Kabili inshita ya bushiku ya cine, atemwa inshita ya bushiku iya kulekelesha, ubushiku pa Mulungu, nshishibe nga ni cinshi. Nshishibe ifyo ifi fimbi fintu filepilibula. Nafibelengele fye, nge fyo mwacitile. Lelo, “Kwali tondolo pali citika wa ora,” lelo kuli icintu cimo ica citike. Ndesubila Cena ukusokolola Wene. Ena ali no kucicita. Ndi uwaikushiwa Ali no kucicita.

³⁷⁷ Ifwe twali no kuya, mu fifulo ifya pusana pusana ifya Malembo, Ukusokolola 19, ukulangisha Ukwisa kwa kwa Kristu kukepaya munkanyakristu. Ulya e mulandu wine nashile ifi, ukusenda fye yalya ama vesi yabili. Naile mu fiputulwa ifya pusana pusana ifya Malembo, ukushininkisha ifintu. Ulya e mulandu wine naciya mu Kusokolola 19, ukulangisha impela ya munkanyakristu, kukaba ukwipaya; kwa kwa Kristu, ilyo Ena akesa, Ena akesaipaya munkanyakristu.

³⁷⁸ Ukusokolola 10, kulangisha ukuti Imbila ya malaika uwalenga cinelubali akaba umuntu, muli shi nshiku sha kulekelesha, ukusubwa na Lesa kuli bukapyunga ubwapala ubo Eliya kasesema akwata, nge fyo calandilwa kabelo muli Malaki 4, ukusokolola Icebo ica cine (ntendekelo) Lesa muli

ino nkulo, Icebo cakwa Lesa ica ntendekelo muli ino nkulo. Nga filya ena acitile kuli Yesabele uwacifyalilwa, efyo no uyu muntu akacita kuli Yesabele uwa bumupashi, inkuta sha filonganino. Nali no kuya mu cipandwa ca 7. . . icipandwa ca 10, 1 ukushinta vesi ya 7, ukushininkisha ukutila cena cili ica lungama. Kabili ukuya kuli Malaki, na Amose, kabili na fimbipo, ukushininkisha cilya.

³⁷⁹ Eliya ali ni kasesema uyo waseseme no kwebaula Yesabele, muli ilya ine nkulo.

³⁸⁰ Kabili Eliya tatalile ukufwa. Ena mucine tacitile. Ena ali monekele nakabili, imyaka imyanda cinekonse konse pantanshi, kulubali lwakwa Yesu Kristu, pa Lupili ulwa Sansama. Ena tafwa.

³⁸¹ Nomba, tulesanga ukutila Umupashi wakwe uli no kusuba umwaume, ukulingana no bulayo bwakwa Lesa, mu nshiku sha kulekelesha; alaile ukucita icintu cimo cine mu mupashi wakwa Yesabele, nge fyo wacitile muli Yesabele wacifyalilwa, mu nshita ya kulekelesha.

³⁸² Ulya e mulandu wine ine—naciya mu fingi ifya muli Baibele, ukushininkisha cena, pakutila peshala ilipusho mu mano yenu. Nga eko lili, mukanjishibishe. Cisuma, mukanembele inkalata atemwa akapepala akanono.

³⁸³ Kabili cena cilesuntinkana umupwilapo, nangula ku fiswango ukonaula imibili yabo iya cifyalilwa mu bushiku bwa kulekelesha, uku bapwishishisha nge fyo bacitile lilya.

³⁸⁴ Ukwishibisha ukwa busokololo bwandi, bulyo bwapelwe kuli ine na Lesa no kulandilwa kabela ukutila cikacitwa, ici Cishinka ica baninine pali bakabalwe bane, ku kwishibisha uko naishiba.

³⁸⁵ Ni cinshi ico muletontonkanya pali Yesu? [Ulukuta lwasangalala—Ka.]

Nali Mutemwa, nali Mutemwa
Pantu ali Ntemenwe
No kushita ipusukilo lyandi
Pa Kalbale.

³⁸⁶ Nomba ibukisheni, ukwabula iyo. . . (Cilya e co; twalilileni; cilya cisuma.) Ukwabula ukumfwa ububi ku bantu abali bonse mu kabungwe akali konse! Pantu, Lesa alikwata abana mu mibombele ya Katolika. Alikwata abana mu mibombole ya Methodist. Alikwata abana mu mibombele ya Baptist. Ni banga abo, yonse imibombele iyapusana pusana, na beminako muno muno bushiku, abafumine muli cena ilyo mwamwene Ulubuuto? Leken i tumone amaboko yenu. [Ulukuta lwatila, “Ameni.”—Ka.] Nomba, ibukisheni, kuliko abantu kunse kulya ababa fye nga imwe. Lelo caba mi bombele

iyo ipaya, mwamona. Caba umupashi wa munkanyakristu uyo ubasenda mukulekelesha mucifulo mpaka tekuti bomfwe Icine nangu cimo.

³⁸⁷ Kabili ibukisheni inshita imbi iya bushiku, ilyo napitile mukukakatika? Ngo muntu aumfwile ubwite bwa kusangalala, kabili alikene ukuya ukuba umuntungwa ena balemusenda pacilu kabili icakutulilako ukutula ukutwi kwakwe. Ku kutwi eko mumfwila. “Kabili icitetekelo cisa mukumfwa.” Lyena nga aumfwa Cena, kabili akana ukusumina ubuntungwa bwakwe, lyena ena ali...alingile ukubombela icilonganino caba shikulu bakwe inshiku shonse isha bumi bwakwe. Ameni.

³⁸⁸ Owe! Owe, mwe! Bushe Ena tawama? [Ulukuta lwatila, “Ameni.”—Ka.]

Nali Mutemwa, ine . . .

Lekeni twimye amaboko yesu nomba no kushishimuna Wene.

Pantu intanshi Ali ntemenwe (ubukata!)
No kushita ipusukilo lyandi
Pa Kalbale.

³⁸⁹ [Munyina Branham atendeka ukungwin'gwinta *nali Mutemwa*—Ka.] Nomba kontamikeneni fye imitwe yenu, kabili lekeni tushinshimune Wene nomba ilyo tulelugwin'gwinta. [Munyina Branham atwalilila ukungwin'gwinta *nali Mutemwa*.]

³⁹⁰ Shikulu, ifyo tuli aba kutotela! Ndi uwasangalala nganshi, Shikulu, uwasansamuka nganshi pali Imwe na bantu Benu. Mwe Shikulu, Imwe mwashitile ipusukilo lyesu pa Kalbale. Ifwe tulepokelela kwena no kusangalala, Shikulu.

³⁹¹ Nomba twesheni, Shikulu, ku Mupashi Wenu. Kabili nga muliko ububi ubuli bonse mukati kesu, Shikulu, ukukana cetekela konse ukwa Cebo, umuntu uli onse muno, Tata, uyo ushingasuminisha ubulayo bonse ubwakwa Lesa na “ameni”; lekeni Mupashi wa Mushilo eke nomba, Uwanina pali kabalwe uwa buta, ilyo Umupashi Wakwe, Umupashi wakwa Kristu, mu cinso ca munkanyakristu, no kwita Abakwe Bene. Ukubeta ukufumamo, Shikulu.

³⁹² Lekeni nomba bena balapile, bese bwangu bwangu kuli Imwe no kwisushiwa na Mafuta no mwangashi; kabili ukupilibulwa ukufuma kuli ulyo mwingila wa cilonganino wa mfwa wakwa Kaini, ukuya mu mwingila uwa buta nga menshi makasa uwa Mweo wa Muyayaya, ukupelwa na Shibwanga. Kabili elyo bakesaya ku Mulalilo wa Bwina ubushiku bumu, mu Cebo cashininkishiwa ica kubuka. Peleni ici, Shikulu. Cenceteni imitima, ilyo abantu balelolela pali Imwe. Ukupitila mwi Shina lyakwa Yesu!

[Munyina Branham atendeke ukungwi'ngwinta *nali Mutemwa—Ka.*]


³⁹³ Nomba, cencenteni fye umutima wenu, munyinane, nkanshi yandi, we munandi. Naba na imwe inshita itali. Ici cili nalimo myaka amakumi yatatu na itatu. Bushe nalitala ukumwebapo icintu cili conse mwi Shina lyakwa Shikulu kano ico cafikilishiwa? [Ulukuta lwatila, “Iyo.”—Ka.] Fwayeni Kristu nomba ilyo mukwete ishuko lya kucita. Cena kuti caisa ili line ilyo teti mucicite. Mwamona? Ena kuti afuma pa cipuna, inshita ili yonse, kukupapata Kwakwe; lyena imwe kuti mwalila no mutima wenu onse, imwe kuti mwafulukuta, imwe kuti mwalandila mu ndimi, imwe kuti mwabutuka uku no ku panshi, imwe kuti mwacita icintu icili conse mwalefwaya ukucita, no kuilunda ku lukuta ululi lonse mwi sonde, takwaba icintu nangu cimo, takuli nakabili umuti pa membu shenu—shenu. Lyena ni cinshi ico imwe, ni kwisa uko muli lyena?

³⁹⁴ Cisuma, ndecetekela, no mutima wandi onse, icipuna cicili palya. Ndecetekela Ena acili pa Cipuna ica bufumu icakwa Lesa. Lelo lilya line Ena akesa ima nomba, no kwisa, ukwisa senda ifyo Ena alubwile. Ena alebomba umulimo uwa Kalubula wa Mulupwa, ilyo Ruti alelolola.

³⁹⁵ Lelo lilya line, namwishiba, panuma ilyo Boashi acitile umulimo uwa mulupwa, lyena alishile no kupoka ifipe fyakwe. Kabili filya ni filya fine ifyo Baibele yasosa Ena acita, “Ena alishile no kusenda Ibuku.” Lyena ukupapatila ni nshi kwapwa; Ena akafuma pa Cipuna ca bufumu; takuli nakabili Umulopa pa Cipuna ca luse. Kabili lyena cena ni cinshi? Icipuna ca Bupingushi.

³⁹⁶ Mwikaleka cikalandwe, bumo muli ishi nshiku, “Natontonkenye Ukusendwa kwalingile ukwisa.” No kumfwa Ishiwi ukusosa, ukubwekesha, “Kwena kwalipita.” Lesa amwafwe.

Nomba lekeni tukontamike imitwe yesu.

³⁹⁷ Munyina Neville, isa, ku kusalanganya atemwa conse ico ukwete ukucita. Lesa akupale, mpaka mailo ubushiku. 

Ukusokolola Ukwa Fikakatikilo Cinelubali
(The Revelation Of The Seven Seals)

Ishi Mbila na Munyina William Marrion Branham intanshi shapelwe mu Icingeleshi pa Marchi 17 ukushinta Marchi 24, 1963, pa Branham Tabernacle mu Jeffersonville, Indiana, U.S.A., kabili *Icikatikilo Ica Cinelubali* calitwalilile pa Marchi 25 pa Sherwood Motel. Pa kukwata ama tepu ayomfwika bwino nganshi kabili aya ntendekelo ayapwishiwa, ishi Mbila nashicitwa cipya cipya ukulingana ne milembele icitilwe nomba. Amano yonse yalibikilweko ukufumya bwino bwino Imbila mu ma shiwi ukufuma muli magnetic tepu uwaambulwa ukuletwa pe bula ililembelwe, kabili nashilembwa muno ukwabula ukulundamo nelyo cimo. Shalembelwe mu Cibemba mu 2003 na ba Voice of God Recordings.

Insambu shonse muli ili buku shalicingililwa. Ili buku tekuti lishitishiwe, ukulembwa nakabili, ukwilulwa mu ndimi shimbi, atemwa ukubomfiwa ukusangwilako indalama ukwabula ukulangisha nsambu ishalembwa kuli ba William Branham Evangelistic Association. Lyaishile lembwa nakabili mu 2003.

©2003 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org